

ФИРИДУН БЭЛ  
КӨЧЭРЛИ

Балалар  
Үдигч

# РИРИДУН БƏЛ КӨЧƏРЛИ

*el...  
Köz. K...*



*Əlxə*

*2015 fəvral*

Ф. Көчөрли adına  
Azərbaycan Respublikasında  
~~ŞƏRƏF KİTABXANASI~~  
Изд. 63185

F. Köçerli adına  
Respublika Uşaq  
KİTABXANASI  
№ 92540

КƏНЧЛИК · БАҚЫ · 1987

Мəчбури нүсхə



84(5 Аке)  
К 90

## МУҲЭРРИРИН, ИФАДЕЖИ-МЭРАМЫ

### Кичик ихтисарла

Кечмишдә шан вә гүвәт саһиби олан түрк (азәрбајчанлы—ред.) милләти өз мәшәтинә, ајин вә адәтинә даир јаратдығы ғысым-ғысым нағыл вә һекајәләр, көзәл мәнзүмә вә әбјатлар, һикмәтамиз мәсәлләр, аталар сөзләри, назик мә'налы мұәмма вә тапмачалар, балалар гәлби ачан дүзкүләр вә јанылтмачлар, һејванат гисминә мәхсус сајачы сөзләри мұрур илә хатирәләрдән чыхыбдыр вә бу һалда унудулмагдадыр. О милләт ки, өз тарихини, доланачағыны, вәтәнини вә дилини севир—бу гисм әсәрләри кәмали шөвг вә диггәтлә чәм едиб зигјәмәт сәрмәјә кими сахлајыр вә балаларынын илк тә'лим вә тәрбијәси онлары өјрәтмәклә башлајыр.

Балалара һәдијјә олараг милләтимизин јаратдығы нағыл вә һекајәләрдән, мәсәл вә тапмачалардан вә бир чох мәнзүмәләрдән бу мәчмуәни тәртиб ғылдыг ки, онлар унудулуб хатирәләрдән чыхмасын.

Мәчмуәјә дахил олан анчаг «Түлкү вә үзүм» тәмсили русчадан тәрчүмә олунубдур. Мүтәрчим Ејнәлибәј Султанов өз дилимизин шивәсини итирмәјибдир. Мөһтәрәм шаиримиз Аббасаға Назирин вә мәрһум Мустафа аға Арифин вә Мөһдиғулу хан Вәфанын бир нечә әсәрләри дәхи мәчмуәдә дәрч олунубдур ки, онларын мә'на чәһәтчә балаларын руһуна көзәл тә'сири ола биләр. Гасым бәј Закирин тәмсилат мәнзүмәси милләтимизин мәшәтиндән көтүрүлмүш вә онун дили илә сөјләнмиш әсәрләрдир...

Зәннимизчә бу мәчмуәни һәр кәс охуса—бөјүк, ја кичик—онун гәлби ачылыб хәндан олачагдыр. Балалар шад олачаг бу сәбәбә ки, онда дәрч олунан әсәрләрин чүмләси онларын дүнјасындандыр. Бөјүк адамларын үрәкләринин ачылмағына сәбәб бу олачагдыр ки, онлар мұталиғ әснасында өз ушаглыг вахтларыны ихтијарсыз хатырларына көтүрәчәкләр. Бу исә, јә'ни гәлби шад етмәк, өзлүјүндә бир хидмәтдир.

Ф. Көчәрли.

### Фиридун бәј Көчәрли.

К89 Балалара һәдијјә. Б.: Кәнчлик, 1987. — 124 сәһ.

Азәрбајчан халгынын бөјүк маарифпәрвәр оғлу Ф. Көчәрли кениш халг күтләләринин савадланмасы јолунда чох иш көрмүшдүр. 1912-чи илдә чап олунан «Балалара һәдијјә» китабы да белә али мөгсәд дашыјырды.

«Балалара һәдијјә» китабында мұәллиф ән чох шифаһи халг әдәбијјаты нүмунәләринә диггәт јетирир.

Китаба ушагларын чох севдији «Көјчөк Фатмаһын нағылы», «Пысыса ханым вә Сичан бөј» кими мәшһур халг нағыллары, сајачы сөзләр вә дүзкүләр вардыр.

К 4803010200  
М653(12)—87 22—87

Аз1

© Кәнчлик, 1985.

© Кәнчлик, 1987.

## ИТ ВЭ ПИШИК

Ит деди:

— Мэн неч гочалмаздым, амма мэни пишижин дәрди гочалтды.

Дедиләр:

— Нијә бәс?

Деди:

— Чөлләрдә галыб, далыны ајаза верән мән олурам, кечәләр сабаһа кими јатмајан, еви-ешији горујан мән олурам, амма елә ки, истәјирәм башымы гапыдан ичәри узадам, бу пишикчијәз әлини узадыб үзүмү-көзүмү чырмаглајыр.

### Мәсәлләр:

Ит ит илә далашды, јолчунун иши аванда дүшдү.

Итин ахмағы гајсабадан<sup>1</sup> пәј умар.

Итин ајағыны көчдән ким әсиркәр.

Ит һүрәр, карван кечәр.

### Тапмачалар:

1. Атдан уча, итдән алчаг.
2. Биздә бир киши вар,  
Хор-хор јатышы вар.

<sup>1</sup> Гајсаба — хәрәк нөвү.

## ҮЗЛҮ ГОНАГ ВӘ ЕВ ЈИЈӘСИ

Ев јијәси

— Пишијим, пишијим мујуна,  
Чыхма довшан овуна.  
Гонаг бу күн бурдадыр,  
Сабаһ кедир евинә.

Гонаг:

— Пишијим, пишијим сәрәсәр,  
Ешијә чыхма јел әсәр.  
Гонаг бу ил бурдадыр,  
Кәлән ил дә сәрәсәр.

### Мәсәлләр:

Гонаг күчлү олса, ев јијәсини евдән говар. Гонаға кет демәзләр, алтындан палазыны чәкәрләр. Гонағын рузусу өзүндән габаг кәләр. Гонаг гонағы севмәз, ев јијәси неч бирини.

### ӘРИНЧӘК ИТ

Гыш оlanda ит дејир:

— Јаз олајды, өзүмә бир чуха тохујајдым.

Елә ки, јаз кәлир, ит тәнбәлләшиб дејир:

— Еһ, ким әјириб, ким тохујачаг?!

### Мәсәлләр:

Бу күнүн ишини сабаһа гојма.

Галан ишә гар јағар.

Әлдән галан әлли күн галар.

Горх пајыздан, габағындан гыш кәлир.

Горхма гышдан, габағындан јаз кәлир.

Кәпәк итин гарны тох кәрәк.

## ТОЈУГ

Бир күн бир тојуғу тахыл анбарына салдылар. Тојуғ башлады бугданы ајағлары илә ешәләјиб јемәјә.

Дедиләр:

— Бу гәдәр бугданы нијә ешәләјирсән?

Тојуғ чаваб верди:

— Нә еләјим, кәсилмишләрим өјрәнибдир, мәнә нә күнаһ вар?

### Мәсәлләр:

Тојуғ јумуртасына көрә гаггылдар.

Тојуғ истәр газ јериши јерисин, өз јеришини дә јанылар.

Тојуғ су ичәр, аллаһа бахар.

Е в г у ш л а р ы : *тојуғ, хоруз, газ, һиндтојуғу, товуз, көјәрчин.*

### Тапмачалар:

3. Гара тојуғ гарғалар  
Евдән-евә јырғалар.
4. Гара тојуғ  
Гарны јарыг.
5. Тап тапмача  
Кәл тапмача,  
Мәмәли хатун  
Дишләри јох.
6. Чил тојуғ  
Чилмә тојуғ  
Башын кәсдим,  
Ганы јох.
7. Ана бир гыз доғду, нә әли вар, нә ајағы.
8. Гыз бир ана доғду, әли дә вар, ајағы да.

## ХОРУЗ ВӘ ПАДШАҢ

Бири вар имиш, бири јох имиш, аллаһдан башга һеч кәс јох имиш. Бир дә бир хоруз вар имиш.

Бир күн хоруз пејинликдә ешәләниб, өзүнә јем ахтаранда бир гарача пул тапды, шад олуб башлады охумаға:

— Гуггулугу! Бирчә шаһы тапмышам!

Падшаһ хорузун сәсини ешидиб бујурду ки, кедиб онун пулуну әлиндән алсынлар. Шаһыны хорузун әлиндән аландан сонра башлады охумаға:

— Гуггулугу! Падшаһ мәнә мөһтач имиш!

Падшаһ бујурду ки, шаһысыны апарыб өзүнә версинләр.

Хоруз охуду:

— Гуггулугу! Падшаһ да мәнән горхар имиш!

Падшаһ буну ешидәндә хоруза ачығланыб бујурду ки, ону тутуб өлдүрсүнләр. Хорузун башыны кәсәндә охуду:

— Гуггулугу! Нә ити бычаг имиш!

Хорузун башыны кәсәчәк ону басдылар гајнар суја ки, түкүнү јолсунлар. Гајнар газанын ичиндә хоруз охуду:

— Гуггулугу! Нә исти һамам имиш!

Хорuzu газанын ичиндән чыхарыб түкүнү јолдулар вә бишириб гојдулар пловун башына. Бурада хоруз охуду:

— Гуггулугу! Нә ағча тәпә имиш!

Плову кәтирдиләр падшаһын габағына. Падшаһ плову јејәндә хоруз онун боғазында јенә охуду:

— Гуггулугу! Нә дарча күчә имиш!

Ондан сонра хоруз кетди гаранлыг јерә, орада охуду-са да кимсә сәсини ешитмәди.

### Мәсәл:

Хоруз олмаса сәһәр ачылмаз?



### Т а п м а ч а:

9. Чағырдым бөркдөн,  
Сәс верди кәнддән,  
Ағзы сүмүкдән,  
Саггалы әтдән.

### Г А Н А Ч А Г Л Ы Г А Р А Ч Ы

Бир күн бир гарачы јатыб рө'јасында бир габ ләззәт-ли умач көрүр. Амма гашығы јох иди ки, јесин. Кәлән сәфәр јатанда гарачы јанына бир гашыг гојду. Амма јухусунда бир зад көрмәди.

### М ә с ә л л ә р:

Ач тојуг јухусунда дары көрәр. Иштаһсызын јухусуна беш аршын без кирәр. Вахт олар ки, шаһын да гарачыја иши дүшәр. Өзүнә умач ова билмәз, өзкәјә әриштә кәсәр.

### Г А Р Ы В Ә П И Ш И К

Бир күн бир гары инәјини апарды сувармаға. Инәјин ајағы бузун үстүндән сүрүшүб јыхылды вә гычы сынды. Онда гары буза деди:

— А буз, сән нә күчлүсән?

Буз чавабында деди:

— Әкәр мән күчлү олсајдым, күн мәни әритмәзди.

Гары деди:

— А күн, сән нә күчлүсән?

Күн чавабында деди:

— Әкәр мән күчлү олсајдым, булуд габағымы кәс-мәзди.

Гары деди:  
— А булуд, сән нә күчлүсән?  
Булуд деди:  
— Мән күчлү олсајдым, јағыш мәнән јағмазды!  
Гары деди:  
— А јағыш, сән нә күчлүсән?  
Јағыш деди:  
— Әкәр мән күчлү олсајдым, от мәнән битмәзди.  
Гары деди:  
— А от, сән нә күчлүсән?  
От деди:  
— Мән күчлү олсајдым, гојун мәни јемәзди!  
Гары деди:  
— А гојун, сән нә күчлүсән?  
Гојун деди:  
— Әкәр мән күчлү олсајдым, гурд мәни јемәзди!  
Гары деди:  
— А гурд, сән нә күчлүсән?  
Гурд деди:  
— Мән күчлү олсајдым, ит мәни боғмазды.  
Гары деди:  
— А ит, сән нә күчлүсән?  
Ит деди:  
— Мән күчлү олсајдым, чобан мәни дөјмәзди.  
Гары деди:  
— А чобан, сән нә күчлүсән?  
Чобан деди:  
— Мән күчлү олсајдым, ханым мәни сөјмәзди.  
Гары деди:  
— А ханым, сән нә күчлүсән?  
Ханым деди:  
— Әкәр мән күчлү олсајдым, сичан торбаларымы  
кәсмәзди.  
Гары деди:  
— А сичан, сән нә күчлүсән?

Сичан деди:  
— Әкәр мән күчлү олсајдым, пишик мәни јемәзди!  
Гары деди:  
— А пишик, сән нә күчлүсән?  
Пишик ики әлләрини габаға, ики ајагларыны дала  
гојуб, кәрдәнини чәкиб, гујругуну галхызыб, көзләрини  
бәрәлдиб, дилини чыхарыб, гарыја деди:

Күчлүјәм һа, күчлүјәм,  
Дәмир дараг дишлијәм.  
Јүк үстү јајлағымдыр,  
Јүк алты ғышлағымдыр.  
Күрсү үстә дурарам,  
Бығларымы бурарам...

### *Мәсәл:*

Сичан көрәндә пәләнкә охшајан пишик, пәләнк кө-  
рәндә сичана дәнәр.

### *Тапмача:*

10. Тахчадан дүшдү тап еләди,  
Күлсәнәм ону һап еләди.

### ГОЈУН

Јејәр-јејәр кәрнәшәр,  
Алнын вурар, дөјүшәр,  
Бујнузу бурма-бурма,  
Јуну вар јерлә сүрүмә.  
Зинһар<sup>1</sup> гојуну вурма,

<sup>1</sup> Зинһар — чәкин, сағын.

Гојунсуз јердә дурма.  
Гојунлу евләр көрдүм,  
Гурулмуш јаја бәнзәр.  
Гојунсуз евләр көрдүм,  
Гурумүш чаја бәнзәр.  
Гојун дејәр, мән һеч отдан дојмарам,  
Пајыз олду, чөрүн-чөпүн гојмарам.  
Һәр бир еви кәлин кими бәзәрәм.  
Ағыр-ағыр халыларым вар мәним,  
Күллү-күллү халчаларым вар мәним.

### *Мәсәлләр:*

Гојун жүз олунча, дәриси мин олар.  
Гојунун олду әлли,  
Адын олду бәлли.  
Гојунун олду жүз,  
Кир ичиндә үз.  
Гојуну гурда тапшырмазлар.

### *Тапмача:*

11. Алты новуз ичәрләр,  
Үстү зәми бичәрләр.

Ев һејванлары: *ат, ешиәк, гатыр, дәва, инәк,*  
*өкүз, чамыш, кәл, гојун, кечи, ит, пишик.*

### **ҮШҮДҮМ НА, ҮШҮДҮМ**

Үшүдүм, һа, үшүдүм.  
Дағдан алма дашыдым,

Алмачығымы алдылар,  
Мәнә чүрм<sup>1</sup> вердиләр.  
Мән чүрмдән безарам.  
Дәрин гују газарам.  
Дәрин гују беш кечи,  
Һаны бунун еркәчи?  
Еркәч гаја башында,  
Һај еләдим кәлмәди,  
Чијид вердим јемәди.  
Чијид газанда гајнар,  
Гәнбәр бучагда ојнар.  
Гәнбәр кетди одуна,  
Гарғы батды будуна.  
Гарғы дејил, гамышды,  
Беш бармағым күмүшдү.  
Күмүшү вердим тата,  
Тат мәнә дары верди;  
Дарыны сәпдим гуша,  
Гуш мәнә ганад верди.  
Ганадландым учмаға,  
Һагг гапысын ачмаға.  
Гапычы гапы тохур,  
Ичиндә бүлбүл охур.

### *Мәсәлләр:*

Гар јағыб ајаг үшүтмәк үчүн.  
Гыш гышлығын јердә ејләр, көјдә еләмәз.  
Бугда олмајан јердә дарыны көзә тәпәрләр.

<sup>1</sup> Чүрм — әзијјәт, әзаб.



## КЕЧИ

Нәнәм о татар<sup>1</sup> кечи,  
Гајада јатар кечи  
Гыш бәрк сојуг кәләндә,  
Баланы атар кечи.  
Нәнәм о халлы кечи,  
Мәмәси баллы кечи.  
Уча гаја башында,  
Тутубду јаллы кечи.

Кечи дејәр адым Әбдүлкәримдир,  
Гавала чәкилән мәним дәримдир,  
Үч ај гышы өлмәрәм, аллаһ кәримдир.  
Шејтан-шејтан балаларым вар мәним,  
Гәлби-гәлби гајаларым вар мәним!

### *Мәсәлләр:*

Кечијә гурд дәймәсә, һәччә кедәр.  
Кечи һанда, гаја һанда  
Гој кечинин өлүмү палыддан олсун.  
Кечи чан һајында, гәссаб пиј гајғысында.  
Кечинин готуру булағын көзүндән су ичәр.

## ИНӘК, ӨКҮЗ ВӘ ЧАМЫШ

Инәк дејәр мән доғанда мөләрәм,  
Аһым илә дағы-дашы дөләрәм.  
Гурудуму күндән-күнә сәрәрәм,  
Јахшы-јахшы кәрәләрим вар мәним,  
Марал-марал балаларым вар мәним!

<sup>1</sup> Татар — чәлд, зирәк, чевик.

Өкүз дејәр мән ағама нөкәрәм,  
Үч ај гышы төвләсиндә бикарам.  
Јаз оlanda чајыр-чәмән сөкәрәм,  
Ағлы-гырмызылы бугда әкәрәм,  
Ағыр-ағыр хырманларым вар мәним,  
Уча-уча тајаларым вар мәним!

Чамыш дејәр пајыз олчаг саманлығымы  
долдурун,

Јаз оlanda бојундуруғуму јондурун.  
Чүтә кетмәсәм вурун мәни өлдүрүн.  
Долу-долу саманлыгларым вар мәним.  
Дәрин-дәрин дәрјаларым вар мәним.

### *Мәсәлләр:*

Пулуну вер инәјә—бағла дирәјә. Аһыл өкүз чүтә кет-  
мәсә ушаглар ачындан гырылар. Ев данасындан өкүз  
олмаз. Өкүзүн чүтә кетмәјәни әтлик адына сатылар. Ча-  
мыш илә кәзән дананы гурд јејәр.

Шоракәт јердә бостан әкәрсән,  
Ады бостан олар, тағы тағ олмаз.  
Тәнбәл арвада јүз инәк версән  
Ајраны бол олар, јағы јағ олмаз.

### *Тапмача:*

12. О јаны чәпәр, бу јаны чәпәр — ичиндә атлы чапар.

## ЕШШӘК ВӘ ДӘВӘ

Ешшәк дејәр, мән һамыдан фағырам,  
Палчыға батанда уча дағдан ағырам.  
Чөлләрдә галанда мән јијәми чағыррам,  
Кәрәнајдан јоғун сәсим вар мәним.  
Атлар илә бөјүк бәһсим вар мәним!

Дәвә дејәр, һеч һејван көтүрмәз мәним јүкүмү,  
Икид оғлан кәрәк чәкә ипими,  
Әрәбистан ичәр мәним сүдүмү,  
Узаг-узаг мәнзилләрим вар мәним,  
Уча-уча дәјәләрим вар мәним!

### Мәсәлләр:

Ешшәји мин, ата чатынчан.  
Ешшәк ешшәји борч гашыр.  
Ешшәјә минмәк бир ајыб, дүшмәк ики ајыб.  
Бош ешшәк јорға кедәр.  
Дәвә ојнајанда гар јағар.  
Дәвә јахыны отлајыб узағы көзләр.  
Дәвә өлсә, дәриси бир јүкдүр, тојуг өлсә, дәриси бир  
чәнкә түкдүр.  
Дәвәјә дедиләр: бојнун нијә әјридир?  
Деди: һарам дүздүр ки, бојнум да дүз ола.  
Дәвәјә дедиләр: сәнәтин нәдир?  
Деди: хәјати<sup>1</sup> ешмәк.  
Дедиләр: назик додағларындан вә зәриф әл-ајағын-  
дан көрүнүр.

<sup>1</sup> Хәјати — ипәк сап.

## Т а п м а ч а:


13. Бәнки-бәнки башыны тут,  
Дөнкү-дөнкү дөшүнү тут,  
Гылман гоча, әл-ајаг вер,  
Һүсејн гоча гујруғун тут.

## ЧОБАН

Көјдәки көј булудлар  
Јорғаныдыр чобанын.  
Јасты-јасты тәпәләр  
Јастығыдыр чобанын.  
Јумру-јумру гајалар.  
Јумруғудур чобанын  
Әлиндәки дәјәнәк  
Галханыдыр чобанын.  
Јанындакы боз көпәк  
Јолдашыдыр чобанын  
Ағзы гара чанавар  
Дүшмәнидир чобанын.  
Гојунун өзү кәлди,  
Доланды дүзү кәлди.  
Чобанын гучағында.  
Бирчә чүт гузу кәлди.  
Үзүн ағ олсун, чобан.

### Мәсәлләр:

Чобанын көнлү олса, тәкәдән пендир тутар,  
Чобаны өзүндән оланын гојуну диши доғар.  
Кечинин әчәли чатанда чобанын дәјәнәјинә сүртүшәр.  
Кәлинин ајағы чобанын дајағыдыр.



Күрдүн гочаланы гојуна кедәр.  
Чөл һејванлары: *гурд, ајы, түлкү, чаггал, шир, пәләнк, довшан, порсуг, дәлә, марал, чејран.*

### ГУРД

Гурда дедиләр:

— Кәл сәни гојуна јоллајаг! — Башлады ағламаға.

Дедиләр: даһа нијә ағлајырсан?

Деди:

— Горхурам јалан ола.

Гурддан сорушдулар:

— Аранда галачагсан, јохса јајлага кедәчәксән?

Гурд чавабында деди:

— Мәнимки ел иләдир. Ел һараја кетсә, мән дә ораја кедәчәјәм.

### Мәсәлләр:

Чаггал вар ки, кәдән чыхардыр, гурдун ады бәднамдыр.

Гурддан горхан гојун сахламаз.

Гурд нә билир ки, гатыр баһадыр.

Гурд думанлы күн ахтарыр.

### Тапмача:

14. Сәккизи сан дарајы,  
Доггузу дон дарајы,  
Икиси хас гырмызы  
Дөрдү мазан дарајы.

### БИШМИШЛӘР, ЧӨРӘКЛӘР ВӘ ИЧКИЛӘР

Бишмишләр: *аш, бозбаш, плов, чилов, долма, күфтә, говурма, бозартма, кабаб, лүләкабаб, әриштә, умач, хәшил, һалва, һәлимашы, хинкәл, фирни, гајсаба, довға, сәмәни.*

Чөрәкләр: *јуха, сач чөрәји, тәндир чөрәји, лаваш, сәнкөк, фәтир, шәкәрчөрәји, гатлама, фәсәли, әкирдәк, кәтә, гоғал.*

Ичкиләр: *су, сүд, чај, гәһвә, шәрбәт, ајран, көрәмәз, күлмәс, булама.*

Лаваш деди:

— Неч кәс мәним једди гатымдан кечә билмәз.

Бу сөзү бозбаш ешидиб деди:

— Нә дејирсән?!

Лаваш деди:

— Сәни диндирән јохдур, бозбаш бәј!

### Мәсәлләр:

Һарда ашдыр, орда башдыр.

Бишмиш ашын дарғасы.

Ашы биширән јағ олар, кәлинин үзү ағ олар.

Һалва-һалва демәклә ағыз ширин олмаз.

Јағ јағ илә гајнар, јарма гуру галар.

### СӘМӘНИ

Сәмәнијә салдым бадам,  
Гојмазлар бир бармаг дадам.

Дөрд тәрәфин алыб адам,  
Сәмәни, бизана кәлмишәм,<sup>1</sup>  
Узана-узана кәлмишәм.

**Т а п м а ч а:**

15. Суда Сүлејман көрдүм,  
Дагда дүлејман көрдүм.  
Јатар көвшәр даш көрдүм,  
Дузсуз бишмиш аш көрдүм.  
16. Узун гыз — оба кәзәр.

**Ј а н ы л т м а ч:**

Базарда нә учуз?  
Мис учуз, күнчүт учуз, дуз учуз.

**АҒ ГОЈУН**

Нәнәм гојунун ағы,  
Кедәр доланы дағы,  
Бичәр гарагијағы,<sup>2</sup>  
Ичәр сәрин булағы.  
Гарылар тутар јағы,  
Кәлин јејәр, гујмағы,  
Илла ки, гајғанағы,  
Чобана вурар дағы.  
Гызлара чениз ағы,  
Чобана чарыг бағы,  
Ушаға шүтүк<sup>3</sup> бағы.

<sup>1</sup> Бизана кәлмишәм—(бурада) чана кәлмишәм, безмишәм.

<sup>2</sup> Гараги јаг—от нөвү.

<sup>3</sup> Шүтүк—бәлөк бағы.

**М а с а л л а р:**

Гојун дедијин ешмә бағырсагдыр, далысы һеч үзүл-  
мәз.

Гојун дејир, мәни чәк харабаја, сәни чыхарым аба-  
данлыға.

**НАРЫШ (нарынч) ГОЈУН**

Нәнәм о нарыш гојун,  
Јуну бир гарыш гојун,  
Чобан сәндән күсүбдүр,  
Сүдү вер барыш, гојун.

**ДУЗКУ**

Устуб иди, һа устуб иди,  
О киши мәним достум иди.  
Кетди Киланә кәлмәди,  
Јајлығымы алды вермәди.  
Јајлығымын учу зил гара,  
Јолладым пејғәмбәрә.  
Пејғәмбәри өлдүрдүләр,  
Ағ бала кејдирдиләр.  
Ағ баланын сачаглары,  
Күмүшдән вар бычаглары.  
Вурдум сандыг ачылды,  
Инчили мәрчан сачылды.  
Инчили мәрчан филфилли,  
Кәл оху бизим дили.  
Бизим дил урум дили  
.....

Урумдан кэлэн атлар,  
Ағзында жүјән чатлар.  
Нејванын ағачлары,  
Бар кәтирмәз башлары.  
Вурдум башы үзүлдү,  
Ел јајлаға дүзүлдү.  
Ел јајлагдан кәлинчә,  
Яры чаным үзүлдү.

А тәшти, тәшти, тәшти,  
Вурдум күлби кечди.  
Ики хоруз далашды,  
Бири гана булашды.  
Афтабаны вурдум даша,  
Су кәлир чоша-чоша,  
Әли илә Мәһәммәд.  
Жазылыбдыр бир даша!

### ДЭВӘ ВӘ ТИКАН

Бир дэвә чөлдә отлајырды. Јарпагланмыш тикан колуна јахынлашыб, истәди онун јарпагларыны јесин. Ағзыны кола тәрәф узаданда көрдү ки, онун ичиндә бир илан гыврылыб јатыб. Дэвә тамаһ дишини ондан чәкиб кери гајытды.

Кол белә хәјал еләди ки, дэвә онун тиканындан горхуб чәкилди.

Дэвә колун фикрини дујуб деди:

— Мәним горхум сәндән дејил, о кизләнмиш гонагандыр.

### Мәсәлләр:

Көпәк гаја көлкәсиндә јатар, елә биләр өз көлкәсидир.

Дэвәчи илә дост оланын дарвазасы кен кәрәк.  
Дэвә көрдүнмү? — Гығыны да көрмәдим.

### НАЗИКБӘНАЗИК — ТАЗИКБӘТАЗИК

Бири вар имиш, бири јох имиш, бирчә бирә вармыш, ады Тазикбәтазик, бир дә бир бит вар имиш, ады Назикбәназик.

Тазикбәтазик аллаһын әмрилә Назикбәназији өзүнә арвад алмышды.

Ај өтдү, ил доланды, гыш кәлди, чохла гар јағды.

Тазикбәтазик арвадына деди:

— Мән чыхым дамымызын гарыны күрүјүм, сән дә бир газан умач бишир, јејәк, гарнымыз гызсын.

Назикбәназик деди:

— Јахшы, олар.

Тазикбәтазик чыхды дамын гарыны күрәмәјә, Назикбәназик дә очаг галајыб бир газан умач асды.

Тазикбәтазик аз күрәмишди, чох күрәмишди, бирдән ајағ сүрүшүб бачадан дүшдү умач газанынын ичинә вә о саат да өлдү. Буну көрәндә Назикбәназик башына чырпды, дизинә чырпды. Һарај һара чатар! Өлән бир дә дирилмәз ки!

Назикбәназијин башына дөјүб ағламағыны сәрчә көрүб ондан сорушду:

— Назикбәназик, бу нәдир нијә ағлајырсан?

Назикбәназик деди ки, даһа нә олачагдыр, Тазикбәтазик дамын гарыны күрәдији јердә ајағы сүрүшүб умач газанынын ичинә дүшүб өлүбдүр.

Буну ешитчәк сәрчә дә башына-көзүнә дөјә-дөјә учду кетди.

Она бир гарға раст кәлди вә сорушду:

— Сәрчеји-чүкчүк, бу нәдир?

Сәрчеји-чүкчүк чаваб верди ки:

— Сәрчеји-чүкчүк неjlэсин, Назикбэназик деjир, Тазикбэтазик гар күрэдији jердэ бачадан умач ашына дүшүб өлүбдүр.

Гарга бу хэбэри ешидэндэ чох бикеф олуб, учду, гонду чинар ағачына. Чинар онун бикеф олдуғуну көрүб сорушду:

— Гаргеји-гыргыр, бу нэdir?

Гарга деди:

— Гаргеји-гыргыр неjlэсин. Сәрчеји-чүкчүк деjир ки, Назикбэназик деjир ки, Тазикбэтазик гар күрэjэндэ бачадан умач газанына дүшүб өлүбдүр.

Бу хэбэри ешидэндэ чинар да чох бикеф олду. Jанындан дэвэ кечиб кедэндэ онун бикеф олдуғуну көрүб сорушду:

— Чинарбэчинар, бу нэdir?

Чинар чавабында деди ки:

— Чинарбэчинар неjlэсин. Гаргеји-гыргыр деjир ки, Сәрчеји-чүкчүк деjир ки, Назикбэназик деjир ки, Тазикбэтазик өлүбдүр.

Бу пис хэбэри ешидэндэ дэвэ бикеф олуб башлады кетмэjэ. Онун габағына суjа кедэн бир гары чыхды. Гары дэвэнин белэ дамагсыз олмағыны көрүб, ондан сорушду:

— Дэвэjи-лөклөк, бу нэdir?

Дэвэ чаваб верди ки:

— Дэвэjи-лөклөк неjlэсин? Чинарбэчинар деjир ки, Гаргеји-гыргыр деjир ки, Сәрчеји-чүкчүк деjир ки, Назикбэназик деjир ки, Тазикбэтазик өлүбдүр.

Бу jаман хэбэри ешидэн кими гары да вуруб сәнэнкини сындырды. Елэ ки, булағын башына кэлди, булаг гарынын сынмыш сәнэнкини вэ бикефлиjини көрдү, ондан сорушду:

— Вуруб-сындыран, бу нэdir?

Гары чаваб верди:

— Вуруб-сындыран неjlэсин. Дэвэjи-лөклөк деjир ки, Чинарбэчинар деjир ки, Гаргеји-гыргыр деjир ки, Сәрчеји-чүкчүк деjир ки, Назикбэназик деjир ки, Тазикбэтазик дама чыхыб гар күрэдији jердэ аjағы сүрүшүб, бачадан умач газанынын ичинэ дүшүб өлүбдүр.

Булаг да бу хэбэри ешидэндэ чох гүссэ елэди вэ гүссэдэн онун суjу гуруду.

Инди дэ булағын суjу ахмаjыр.

### Мәсәлләр:

Ата олмаjан ата гэдрини билмэз.

Анасы чыхан ағачы гызы будаг-будаг кэзэр.

Гырағына бах безини ал, анасына бах гызыны ал.

Ата оғула бағ гыjды, огул атаjа салхым гыjмады.

Огул атанын көвшэнини экэр.

Гыз jүкү, дуз jүкү.

Гыз идим, султан идим, нишанландым хан олдум, кэлин олдум, гул олдум, аjаглара чул олдум.

Гыз, сэнэ деjирэм, кэлиним, сэн ешит.

Күрэкэн, күл экэн.

Бирэнин ганыны алдын, чаныны алдын.

### ЛАJЛА

Бизим jерлэр галын мешэ,  
Тахтында отур һэмишэ,  
Аранында күл битсин,  
Jаjлағында бэнөвшэ.

Балам лаjла, а лаjла!  
Күлүм лаjла, а лаjла!

Лажла дедим учадан,  
Үнүм чыхды бачадан,  
Сәни танры сахласын  
Чичәкдән, гызылчадан

Балам лажла, а лажла!  
Күлүм лажла, а лажла!

Лажла дедим јатынча,  
Көзләрәм ај батынча,  
Чаным зинһара кәлди  
Сән һасилә чатынча.

Балам лажла, а лажла!  
Күлүм лажла, а лажла!

Лажла дедим адына,  
Һагг јетишсин дадына.  
Һәр лажла ешидәндә  
Балам дүшәр јадыма.

Балам лажла, а лажла!  
Күлүм лажла, а лажла!

Дағлара сәрин дүшәр.  
Көлкәси сәрин дүшәр.  
Һәр вахт лажла дејәндә  
Јадыма Пәрим дүшәр.

Балам лажла, а лажла!  
Күлүм лажла, а лажла!

Лажла бешијим, лажла,  
Евим-ешијим, лажла.  
Сән јат, јухун алкинән  
Чәким кешијин лажла!

Балам лажла, а лажла!  
Күлүм лажла, а лажла!

Лажла дедим јатарсан,  
Гызылкүлә батасан.  
Гызылкүл бағын олсун,  
Көлкәсиндә јатасан.

Балам лажла, а лажла!  
Күлүм лажла, а лажла!

Лажла дедим јатасан,  
Гызылкүлә батасан.  
Гызылкүлүн ичиндә  
Ширин јуху тапасан.

Балам лажла, а лажла!  
Күлүм лажла, а лажла!

### БАЛА БАРӘСИНДӘ

Мән ашигәм баласын,  
Лачын вермәз баласын.  
Мән баламы истәрәм,  
Балам истәр баласын.

### ГАРДАШ БАРӘСИНДӘ

Мән ашиг гардаша дүшәр,  
Гар јағар гар даша дүшәр.  
Гардашын мүшкүл иши,  
Јенә гардаша дүшәр.

## КЭЛИНИН СӨЗЛЭРИ

Балдызым — чувал бизим,  
Дэм-дэм батар, мэн неjlэжим,  
Гаjынанам дэмир дарагы,  
Дыгладар өтэр, мэн неjlэжим.  
Гаjынатам — сэрв ағачы,  
Гапыда битэр, мэн неjlэжим,  
Гаjыным — күл жарпагы,  
Хатирим тутар мэн неjlэжим.

## ГАJЫНАНАНЫН СӨЗЛЭРИ

Гаjынанана деjэр:

Паjыз күнүндэ гызым отурсун оғлу гучағында,  
Jаз күнүндэ кэлиним отурсун гызы гучағында.

## JАЗ

Новруз баһар олду, чаһан тазэ тэр олду,  
Рэф' олду элэмлэр.  
Дағылды бу шадлыг хэбэри дэрбэдэр олду,  
Jанды ода гэмлэр.  
Көjdөн jерэ jaғды нэ көзэл шэбнэм рэхмэт,  
Битди күлү лалэ,  
Хош нэгмэлэниб бүлбүли шеjда өтэр олду,  
Ачылды ирмэлэр.

Илин фэсиллэри: *jаз, jаj, паjыз, гыш.*

Күнлэрин адлары: *чүмэ, шэнбэ, базар, базар-ертэси, тэк (хас), чаһар-шэнбэ, чүмэ ахшамы (адына).*

## Тапмача:

17. Үчү бизэ jaғыдыр,  
Үчү чэннэт бағыдыр.  
Үчү jығар кэтирэр,  
Үчү вурар дағыдар.

## КҮНЭШИ ЧАҒЫРМАҒ

Күн, чых, чых, чых!  
Көһэр аты мин, чых!  
Оғлун гаjадан учду,  
Гызын тэндирэ дүшдү,  
Кечэл гызы гоj евдэ,  
Сачлы гызы көтүр, чых!  
Күн кетди су ичмэjэ,  
Гырмызы дон бичмэjэ.  
Күн чыхыбды jетирэхэк.  
Гары jердэн көтүрэхэк,  
Кечэл гызы кэтирэхэк,  
Сачлы гызы кэтирэхэк,  
Думан, тач, гач, гач!  
Сэни гаjадан асарлар!  
Будуна дамға басарлар!  
Күн кетди дағ башына,  
Көнлү шамама истэjэн  
Долансын тағ башына.

## ГЫЗЛАР НЭҒМЭСИ

Әлими бычаг кэсибди.  
Дэстэ бычаг кэсибди.  
Jaғ кэтирин, jaғлыjaғ,  
Бал кэтирин, баллыjaғ,



Дәсмал верин, бағлыјаг,  
Дәсмал дәвә бојунда,  
Дәвә Ширван јолунда.  
Ширван јолу буз бағлар,  
Дәстә-дәстә күл бағлар.  
О күлүн бирин үзәјдим,  
Телләримә дүзәјдим.  
Гардашымын тојунда  
Отуруб-дуруб сүзәјдим.  
Чај дашыбдыр, лил кәлир.  
Дәстә-дәстә күл кәлир.  
О күлүн бирин үзәјдим,  
Сач бағыма дүзәјдим.  
Сач бағым гатар-гатар,  
Үстүндә гардаш јатар.  
Гардашын әл јайлығы,  
Учлары зәр јайлығы.  
Һәрә бир ағыз десин  
Гардаша чансағлығы.  
Һоп-һопун олсун, гардаш!  
Күл топун олсун, гардаш!  
Күл ағачы дибиндә,  
Күлбүнүн<sup>1</sup> олсун гардаш!  
Дәјирман үстү чичәк,  
Ораг кәтир, кәл бичәк  
Гардаш, нишанлын көрдүм,  
Узунбој, гарабирчәк.

### *Мәсәлләр:*

Чан версән, гардаша вер, мин ил кетсә јад олмаз.  
Јахшы күндә јад гоншу, јаман күндә вај гардаш.

<sup>1</sup> Күлбүн — тојун ахырынчы күнү гызлар вә кәлиндәр јығылыб шадлыг едирләр вә сонра евләринә дағылырлар.

Гызын олду, гырмызы донуну чыхар.  
Гыз идим,  
Кејдирдиләр зөвгү-сәфа көјнәјини.  
Нишанландым,  
Кејдирдиләр шөвгү-сәфа көјнәјини.  
Кәлин олдум,  
Кејдирдиләр чөврү-чәфа көјнәјини.

### *Тапмача:*

18. Биз-биз идик,  
Јүз гыз идик.  
Бизи үздүләр,  
Ипә дүздүләр.

### **ТҮЛКҮ ВӘ ҮЗҮМ**

Бир күнү түлкү гага  
Кәлиб кирди бир баға,  
Доланды сола кечди,  
Доланды кечди саға.

Көрдү үзүм суланыр,  
Јүз чүрә рәнкә чалыр.  
Дәјибди кәһрәбатәк,  
Салланыбдыр, саралыр.

Түлкүчијез дајанды,  
Бахды, ағзы суланды.  
Диши алышма тутду,  
Додағы, дили јанды.



Дүз бир саат дајанды  
Гүјруг үстә доланды.  
Үзүм учада иди,  
Әл чатмады усанды.

Ачыгланмыш гајытды,  
О јенә чөлә кетди.  
Узаглашыб өзүнә  
Белә тәсәлли етди:

Доғрудур мәним сөзүм,  
Дәјмәјибдир о үзүм,  
Јесәм дишим гамашар,  
Јемәдим ону өзүм.

(И. А. Крыловдан тәрчүмә)

#### *Мәсәлләр:*

Пишијин әли этә чатмаз, дејәр гохујубдур.  
Ајы мешәдән күсүб, мешәнин хәбәри јохдур.  
Ачлыг адама ојун өјрәдәр.  
Ач кәзиб тох салланыр.  
Ачам — гүјруг ачыјам, бағыр-өфкә<sup>1</sup> ачы дејиләм.

#### *Тапмача:*

19. Ики түлкү баласы, үч анасы, дөрд атасы, нечә еј-  
ләр һамысы?

#### *Јанылтмач:*

Ај гылгүјруг гырговул, кәл бу кола кир, гылгүјруг  
гырговул.

*Бағыр-өфкә — чијәр-гурсаг.*

## БУҒДА, АРПА ВӘ ДАРЫ

Бир күн буғда, арпа вә дары бир-бириҗлә сөһбәт едирдиләр.

Буғда деди:

— Мәним бир тикәм бир дағы ашырыр.

Арпа деди:

— Мәним дә бир тикәм дағын җарысына кими чыхардыр, амма ашырмағына замин ола билмәрәм.

Дары да деди:

— Мән халғын ушағынын ганына баис ола билмәрәм ки, евиндән чыхардыб борана салам, өлдүрәм. Мәндә о гүввәт жохдур.

## ДАРЫ ВӘ БУҒДА

### Д а р ы

Мәнә дарычан деҗәрләр  
Җағ, бал илә јеҗәрләр  
Еһтиҗатла көтүрүб;  
Күчлә сача җетирәрләр.

### Б у ғ д а

Җасты-җасты җатарсан,  
Кол дибиндә битәрсән.  
Мәндән сәнә җарышмаса  
Палыддан да бетәрсән!

Т а х ы л: *буғда, арпа, дары, җарғыдалы, чәлтик, пәрнич, күнчүт, шаһдана.*

## Мәсәлләр:

Арпадан, буғдадан әлим үзүлдү, үмидим сәнә галды, дары хирмәни.

Билдирчинин бәҗлиҗи дары соланачандыр.

Дарыҗа кирән донуз паҗаны өзүнә гәбул еҗләр.

Киш-киш илә донуз дарыдан чыхмаз.

## Т а п м а ч а л а р:

20. Ағач башында дары гуҗусу.

21. Ағач башында сары җумаг.

22. Һавалар, һа һавалар,  
Чөлдә довшан балалар  
Дырнағындан су ичәр,  
Димдиҗиндән балалар.

23. Сары саггал, узун һоггар,  
Ону тампаҗан олсун чаггал.

24. Бир бөлүк атлар,  
Чәмәндә отлар.  
Вә'дәси кәләндә  
Димдиҗи чатлар.

## ТҮЛКҮНҮН ЫКАҖӘТИ

Бир кишинин малдан-дөвләтдән анчаг бир нечә төҗүг-чүчәси вар иди.

Бир түлкү бунлара даданыб, кечәдә бирини апарыб јеҗәрмиш. Ахырда кишинин бирчә тоҗуғу галыр.

Киши кечә җатмаҗыб пусгуда отурур ки, көрсүн тоҗуғлары апаран кимдир.

Кечәнин бир вахты түлкү хәлвәтчә кәлир ки, о галмыш тоҗуғу да апарыб җесин.

Түлкү тојуг дамына кирэндә киши тез гапылары баглайыб, арвадыны јухудан ојадыр вә икиси көмәкләшиб түлкүнү тутурлар.

Кишинин үрәји чох јанмышды вә түлкүдә ачығы вар иди. Она көрә түлкүнүн једији тојуг-чүчәни бир-бир јадына салыб бу сөзләри охуја-охуја ону дөјүр:

Гаја башында дурарсан,  
Сары бығыны бурарсан.  
Он беш чүчәми гырарсан.

Түлкү, сәфа көрдүм сәни,  
Нә јазыг таныдын мәни?!

Түлкү, гујруғун аладыр,  
Гајалар сәнә галадыр.  
Тазы башына бәладыр.

Түлкү, сәфа көрдүм сәни,  
Нә јазыг таныдын мәни?!

Әлимә алдым күрәји,  
Јохладым дамы-дирәји,  
Гопду түлкүнүн үрәји.

Түлкү, сәфа көрдүм сәни,  
Нә јазыг таныдын мәни?!

Арвад, көтүр јармачаны,  
Гојма дешикдән гачаны.  
Нејләдин хоруз-бечәни?

Түлкү, сәфа көрдүм сәни,  
Нә јазыг таныдын мәни?!

Тәндирә гојдум нохуду,  
Дәрдим үрәкдә чох иди,  
Јохладым, фәрәм јох иди.

Түлкү, сәфа көрдүм сәни,  
Нә јазыг таныдын мәни?!

Кечә пусгуда јатарам.  
Јухума һарам гатарам,  
Дәрини баһа сатарам.

Түлкү, сәфа көрдүм сәни,  
Нә јазыг таныдын мәни?!

## ДУЗКУ

Бешди-бешди һа бешди,  
Ағачдан алма дүшдү.  
Алманын јаны зедә,  
Зедәни јемәз кедә.  
Чобан чөлдә кәзирди,  
Даварларын дүзүрдү.  
Чобан гојуна кедәр,  
Көпәји адам дидәр.  
Габағында беш кечи,  
Һаны бунун еркәчи,  
Еркәч газанда гајнар,  
Гәнбәр бучагда ојнар.  
Бу иш кенә нә ишди,  
Беш бармағым күмүшдү.  
Күмүшү вердим тата,  
Тат мәнә дары сата.  
Дарыны сәпдим јерә,

Јердә битиб көјәрә.  
Јердән дары көјәрди,  
Бичинчи кәлди дәрди.  
Бичинчи һәзрәтгулу,  
Чибиндә вардыр пулу.  
Һәзрәтгулу бәннады,  
Арвадыны данлады.  
Арвады Чаһан баны —  
Бунун чаршабы һаны?  
Чаршабы чырылыбды.  
Голбағы гырылыбды.  
Чаһан кедиб һамама  
Чаршабыны јамама.  
Һамамын сују исти,  
Исти су да нә пиди!  
Телпәри онун гызы,  
Палтары гыпгырмызы,  
Оғлунун ады Хыдыр,  
Әлиндәки дәһрәдир.  
Хыдырбәјин дәһрәси,  
Телпәринин чөһрәси  
Чөһрә демә, әсасды,  
Дәһрә демә алмасды,  
Телпәри јуну дарар,  
Хыдырбәј одун јарар.

## ШӘНКҮЛҮМ, ШҮНКҮЛҮМ, МӘНКҮЛҮМ

Бири вар имиш, бири јох имиш, аллаһдан башга һеч кәс јох имиш. Бирчә кечи вар имиш, бу кечинин дә үччә баласы. Биринин ады Шәнкүлүм, биринин ады Шүнкүлүм, биринин дә ады Мәнкүлүм.

Бу кечи һәр күн кедиб мешәдә вә чөлдә отлармыш.

Балалары да гапылары бағлајыб евдә отурурлармыш. Кечи отламагдан гајыданда гапынын далындан чағырармыш:

Шәнкүлүм, Шүнкүлүм, Мәнкүлүм!  
Ачын гапыны, мән кәлим!  
Ағзымда су кәтирмишәм,  
Дөшүмдә сүд кәтирмишәм,  
Бујнузумда от кәтирмишәм.

Буну ешидән кими балалары севиниб тез гапыны ачарлармыш вә аналары онлары дојуздуруб јенә кедәрмиш чөлә-бајыра отламаға.

Бир күн кечи кетчәк гурд кәлиб дурур гапынын далында вә башлајыр чағырмаға:

Шәнкүлүм, Шүнкүлүм, Мәнкүлүм!  
Ачын гапыны мән кәлим!  
Ағзымда су кәтирмишәм,  
Дөшүмдә сүд кәтирмишәм,  
Бујнузумда от кәтирмишәм.

Балалары елә билди ки, бунлары чағыран аналарыдыр. Чөлд гапыны ачдылар.

Гурд ичәри кириб Шәнкүлүм илә Шүнкүлүмү тутуб једи, амма Мәнкүлүм гачыб евин күнчүндә кизләнди. Гурд ону көрмәди.

Кечи дүзү, чәмәни отлајыб гајытды евинә вә һәмин сөзләр илә башлады ушагларыны чағырмаға. Амма ичәридән бир кәс она чаваб вермәди. Нечә дәфә Шәнкүлүм, Шүнкүлүм дејиб чағырдыса да она чаваб верән олмады вә гапы ачылмады. Ахырда өзү гапыны сындырыб кирди евә. О јана, бу јана бахды, балаларынын һеч бирини көрмәди. Ахырда гаранлыг күнчүн бириндә Мәнкүлүмү көрдү.

Башларына кэлэни Мэнкүлүм анасына нағыл елэди. Онда кечи чыхды довшан дамынын үстүнэ вэ ајаглары илэ дамы дөјдү.

Довшан ичэридэн чығырды:

— О кимдир?

Кечи чаваб верди ки, мэнэм, балаларымы сэнми жемисэн?

Довшан чаваб верди ки, јох, мэн јемэмишэм, кет түлкүдөн хэбэр ал.

Кечи кетди, чыхды түлкүнүн дамынын үстүнэ вэ башлады ајаглары илэ дөјмөјө. Түлкү ичэридэн чығырды:

— О кимдир, мәним дамымын үстө чыхыб?!

Кечи деди:

— Мәним балаларымы сэнми жемисэн?

Түлкү чаваб верди:

— Јох, мэн јемэмишэм, кет гурддан соруш.

Кечи кетди чыхды гурдун дамынын үстүнэ. Бу вахт гурд да бир газан аш асмышды, очағын үстө биширди. Кечи дамы дөјөндө бунун ашынын ичинэ торпаг төкүлдү. Онда гурд чығырды:

О кимдир дамым үстө,  
Тоз төкөр шамым үстө?  
Ашымы шор ејлэди,  
Көзүмү кор ејлэди?

Кечи чаваб верди:

Мэнэм, мэнэм, мэн паша,  
Бүјнузум гоша-гоша.  
Чых ешијө, саваша!

Гурд чөлө чыхды ки, көрсүн нэ вар.

Кечи деди:

— Сэн мәним балаларымы жемисэн, кэлмишэм сәнинлө савашам.

Гурд истәди ки, бојнундан атсын, амма ата билмәди

вэ кечи илэ шәрт гојдулар ки, һәр икиси бир јердә кедиб газыја шикајәт еләсинләр.

Кечи кетди евинә, бир каса гатыг чалды вэ бир дәс-тәрхан јағлы чөрәк биширди ки, газыја совгат апарсын.

Гурд да бир дағарчығын ичинә үч-дөрд нохуд дәнәси салды, үфүрүб ичини јел илэ долдурду вэ сонра ағзыны бәрк бағлајыб өзү илэ кәтирди. Кәлдиләр газынын һүзуруна.

Газы кечинин совгатына ачыб бахды вэ чох хошһал олду. Сонра гурдун дағарчығыны ачды. Нохудун бири сычрајыб газынын бир көзүнү чыхартды. Газы иши белә кәсди ки, кечи илэ гурд кәрәк савашсынлар вэ гурда да бир бүјнуз гајрылсын. Газы кечинин бүјнузуну даһа да ити елэди. Амма гурда да чүрүк ағачдан бир бүјнуз гајырды. Кечи илэ гурд башлады далашмаға. Бир-ики дөфә вурушандан сонра гурдун бүјнузу сынды вэ кечи вурбу онун гарныны јыртды.

Гурд бағырды:

— Вај бағырсағым, вај.

Кечи чавабында деди:

Шәнкүлүмү, Шүнкүлүмү јемәјәјдин!

Вај бағырсағым демәјәјдин!

### *Мәсәлләр:*

Кечи сују бағыра-бағыра кечәр.

Гурд тутдуғу јердән ганыг олур.

Гурд ады бәднамдыр, јесә дә, јемәсә дә.

Гурд јувасындан сүмүк әскик олмаз.

Бүјнузсуз гочун гисасыны бүјнузлу гочда гојмазлар.

### *Тапмачалар:*

25. Бизим евдә бир киши вар, ашын ичиндән нохудун сечәр.

26. Бизим евдә бир киши вар.  
Көндәлән јатышы вар.  
27. Бизим евдә бир киши вар,  
Нәнәм илә иши вар.

### КҮДҮ-КҮДҮ<sup>1</sup>

Чох јағынты оlanda вә күн чыхмајанда ушаглар чөм-чәни кәлин кими бәзәјиб гапы-гапы кәздирир вә ашағыда јазылан сөзләри охујуб, һәр евдән бир гашыг јағ вә бир овуч ун јығыр, фәсәли бишириб јејирләр. Охунан сөзләр бунлардыр:

Күдү-күдү һа, күдү-күдү!  
Күдү-күдүнү көрдүнүзмү,  
Күдүјә салам вердинизми?  
Күдү бурдан өгәндә  
«Гырмызы күнү көрдүнүзмү?»

Күдү палчыға батмышды,  
Гармаладым көтүрдүм.  
Гызыл гаја дибиндән  
Гырмызы күн көтүрдүм.

Гара тојуг ганады  
Ким вурду, ким санады?  
Көјчәлијә кетмишдим  
Ит балдырым далады.

Јағ верин јағламаға,  
Ип верин бағламаға.

<sup>1</sup> Азәрбајчанын бә'зи јерләриндә Күдү-күдү әвзинә «Году-году» «Дүдү-дүдү» дә дејилир.

Верәнин оғлу олсун.  
Вермәјөнин гызы олсун,  
Бир көзү дә кор олсун.  
Тәндирә дүшсүн.  
Гырмызы бишсин!

### Мәсәлләр:

Јағышдан чыхдым, јағмура дүшдүм.  
Исланмышын судан нә баки.  
Көјдән нә јағды ки, јер ону гәбул етмәди.

### Тапмачалар:

28. О нәдир ки, көјдән јерә салланыр?  
29. О нәдир ки, һәр нә десән алланыр?  
30. О нәдир ки, көбәјиндән налланыр?  
31. Мин-мин минара.  
Дибнә гара,  
Јүз мин чичәк  
Бир јарпағ?  
32. Дәрјада бир күл битиб, ады јох,  
Ширинликдән јемәк олмаз, дады јох.

### ВУР НАҒАРА, ЧЫХ ГЫРАҒА

(Ојун сөзләри)

Ијнә-ијнә,  
Учу дүјмә,  
Бал баллыча,  
Баллы кечи,  
Шам ағачы,

Шатыр кечи,  
Гоз ағачы,  
Готур кечи.  
Һаппан,  
Һуппан,  
Гырыл.  
Жыртыл,  
Су ич —  
Гуртул.  
Әмим оғлу,  
Узунбығлы,  
Һалдырым деди,  
Һулдурум деди,  
Көжә бир ағач атды.  
Гарғы сапы  
Күл будағы,  
Мотала-мотал,  
Тәрсә мотал,  
Елләр атар,  
Гајмаг гатар,  
Ағ гушум — ағар чиним,  
Көј гушум — көјәрчиним,  
Вур нағара.  
Чых ғыраға!

Јухарыда јазылан сөзләри ушаглар ојуну ичра едәр-көн дејирләр. Хырдача ушаглар дөврә вуруб отурур, ајагларыны бир јерә узадырлар. Онларын бири башла-јыр бу сөзләри охумаға. Һәр кәлмәни дејәндә әлини нөв-бә илә јолдашларынын вә өзүнүн ајағынын үстүнә гојур.

Мәтнин сонундакы «чых ғыраға» сөзләри һәр кәсин ајағынын үстә дејилсә о, ајағыны чәкир. Сонра јенә баш-дан һәмин сөзләр охунур вә ушаглар бир-бир ајагларыны чәкирләр. Һәр кәсин ајағы ахыра галса, ону үзү үстә

узадыр, әлләрини јумруг тутуб бир-биринин үстә онун архасына гојуб сорушурлар:

— Әл үстә кимин әли?

Һәркаһ тапса, ону дурғузурлар, тапмаса, «көтүрүн ву-рун, јаландыр!» дејиб ону бир нечә дәфә астача вурурлар вә јенә сорушурлар:

— Әл үстә кимин әли?

Ушаг тапанадәк ону астача јумруглајырлар.

### Тапмача:

33. Китаб китаб ичиндә,  
Атлас да габ ичиндә,  
Нә молла билир, нә ахунд,  
О да бир габ ичиндә.

### ТҮЛКҮ ВӘ КӘКЛИК

Бир кәклик дағ башында охујурду. Түлкү онун сәси-ни ешидиб јанына кәлди вә деди:

— Ај кәклик, сән ки белә көзәл гушсан вә белә көзәл сәсин вар, елә һәмишә охујурсан? Бәс сән һеч јухулајыб јатмырсан?

Кәклик деди:

— Нијә јатмырам, әлбәттә ки, јатырам!

Түлкү деди:

— Инди ки, беләдир, бир мәнә көстәр көрүм, сән нечә јатырсан?

Кәклик јатмағыны түлкүјә көстәрмәк үчүн көзләрини јумду, Түлкү чәлд сычрајыб ону тутду.

Кәклик көрдү ки, түлкү ону алдадырмыш. Ахмаглыг едиб онун һијләсинә инаныбдыр. Инди түлкү ону јејәчәк. Башыны түлкүнүн ағзындан чыхарыб деди:



— Ај түлкү баба, сән ки, белә зирәк һејвансан вә белә чәлд шикар тутурсан, неч шикары јејәндә аллаһа шүкүр едирсән?

Түлкү чаваб верди:

— Нечә ки еләмирәм, јахшы еләјирәм.

Онда кәклик деди:

— Инди тутаг ки, сән мәни јејибсән, бир аллаһа шүкүр елә көрүм, нә сајаг едирсән?

Түлкү ағзыны ачды ки, шүкүр еләсин, кәклик бу анда учуб гонду бир гајанын үстүнә.

Түлкү вәзијјәти белә көрүб деди:

— Кәклик гардаш, сән ки мәним ағзымдан гуртардын, кет, амма лә'нәт кәлсин о адама ки, шикарыны јемәмиш аллаһа шүкүр едә!

Кәклик чавабында деди:

— Јахшы дејирсән, түлкү баба, о адама да лә'нәт кәлсин ки, јухусу кәлмәмиш көзләрини јумуб јатмаг истәјә!

### *Мәсәлләр:*

Сонракы пешманлыг фајда вермәз.

Әлдән кедән әлә кәлмәз.

Доғруја завал јохдур, чәкәсән һәр дивана.

### **ТҮЛКҮ**

Түлкү, түлкү, түнбәки,

Гүјруг үстә нәлбәки.

Аслан ала ағамыз,

Гаплан гара гағамыз,

Хоруз бизим молламыз,

Чаггал да чавушумуз,

Алагарға чарчымыз,  
Сағсаған хәбәрчимиз,  
Тојуг бизим чәрчимиз,  
Илан бизим гамчымыз.  
Сары бабада кәзәрсән.  
Бир чомаг вуррам өләрсән.  
Түлкү, түлкү, түлкү, сәни  
Өлдүрәрләр бил ки, сәни!

### *Мәсәлләр:*

Түлкү түлкүлүјүнү сүбуг единчә, дәрисини боғазындан чыхардарлар.

Дәрә хәлвәт, түлкү бәј.

Түлкү түлкүјә бујурар, түлкү дә гујруғуна.

### *Тапмача:*

34. Бир дәрәдә једди тәпә,  
Һәр тәпәдә једди дәлмәк.  
Һәр дәлмәкдә једди түлкү,  
Һәр түлкүнүн једди баласы.  
Ејләр нечә һамысы?

### *Јанылтмач:*

Кетдим көрдүм бир дәрәдә ики кар, кор, күркү јыртыг кирпи вар. Диши кар, кор, күркү јыртыг кирпи, еркәк кар, кор, күркү јыртыг кирпинин күркүнү јамамагданса, еркәк кар, кор, күркү јыртыг кирпи диши кар, кор, күркү јыртыг кирпинин күркүнү јамајыр.

## ПЫСПЫСА ХАНЫМ ВӘ СИЧАН БӘЈ

*(Дозангурду Дүзхатун вә Сичан Солуб бәј)*

Бири вар имиш, бири јох имиш, аллаһдан башга һеч кәс јох имиш. Бир дә бир Пыспыса ханым вар имиш.

Бир күн бу Пыспыса ханымын көнлүнә әрә кетмәк дүшдү. Кејинди-кечинди, бәзәнди-дүзәнди, өз евинин гапысына чыхды вә деди:

— Әрә кедирәм, әрәм кедирәм, әр олмаса, қора кедирәм!

Бир одунчу кәлиб кечәндә Пыспыса ханымы көрүб деди:

— Мәнә кәләрсәнми?

Пыспыса ханым деди:

— Мәни дөјәндә нә илә дөјәрсән?

Одунчу деди:

— Балта илә вурарам әзиләрсән.

Пыспыса ханым деди:

— Јери, јери, мән сәнин тајын дејиләм.

Одунчу кетди. Пыспыса ханым јенә башлады:

— Әрә кедирәм, әрә кедирәм, әр олмаса, қора кедирәм!

Бир дә көрдү ки, күрәкчи кәлир. Күрәкчи деди:

— Пыспыса ханым, мәнә кәләрсәнми?

Пыспыса деди:

— Мәни дөјәндә нә илә дөјәрсән?

Күрәкчи деди:

— Бир күрәк чаларам, хынчым-хынчым оларсан!

Пыспыса ханым деди:

— Јери, јери, мән сәнин тајын дејиләм!

Күрәкчи дә кетди.

Јенә Пыспыса ханым деди:

— Әрә кедирәм, әрә кедирәм, әр олмаса, қора кедирәм!

Бу һалда сичан орадан кечирди. Көрдү Пыспыса ханым бәзәниб-дүзәниб, кејиниб-кечиниб, өзүнә зинәт ве-риб, евинин гапысына чыхыб.

Гара харадан дон кејиб әјнинә,  
Учуну гатлајыб салыб чијнинә.  
Төкүбдүр үзүнә гара телләрин,  
Јујуб тәртәмиз, апары әлләрин.  
Чәкиб көзләринә гара сүрмәләр.  
Салыб башына әбрәләр, тирмәләр,  
Хураман-хураман ки рәфтар едир,  
О рәфтара сәрви-кирифтар едир.  
Солуна бахыр, қаһ бахыр сағына,  
Бахыр қаһ голундакы голбағына.  
Дуруб һәр јана о бахыр наз илә,  
Дејир бу сөзү хош бир аваз илә:  
Кедирәм әрә, мән кедирәм әрә.  
Әр олмаса, ахыр кедирәм қора.

Сичан Солуб бәј кәлди Пыспыса ханымын јанына, деди:

— Саламәлејк, Дозангурду Дүзхатун, Пыспыса ханым, севкили чаным, руһи-рәваным, чанү чананым, табу тәваным! Кефин, һалын? Һәмишә беләчә кефдә, кәзмәкдә, сејри-сәфада оласан!

Дозангурду Дүзхатун көзүнүн алтынча Сичан Солуб бәјә бахыб көрдү, амма нә Сичан Солуб бәј!

Кејиниб әјнинә чүббә сәнчабдан,  
Бәзәниб-дүзәнибди һәр бабдан.  
Атыб далына гујруғун шир кими,  
Гулагларыны дик тутуб, тир кими.  
Кәлир күјлә, һеч билмирсән кимди бу,  
Ки һансы вилајәтдә һакимди бу.  
Јувадан чыхыб наз илә јол кедир,  
Қаһ сағ кедир јолда, қаһ сол кедир,

Дөш ағ, көзү гара, архасы да боз.  
Диши инчитәк, ағзына јохдур сөз.  
Гара көзләрини сүздүрүр һәр јана,  
Чәкир бурнуу ки, иј-миј гана.

Дозангурду Дүзхатун деди:

— Ај әлејкәссалам, Сичан Солуб бәј, топ гара бир-чәк, јеришдә өрдәк, дишләри миһәк, гычлары дирәк, һа-мыдан көјчәк, дәхи нә демәк? Һалын, кефин көкдүмү? Дамағын чағдымы, чанын-башын сағдымы?!

Сичан Солуб бәј деди:

— Сағ ол, Пыспыса ханым, әзизим-чаным, мәнә кә-ләрсәнми?

Пыспыса деди:

— Мәни дөјәндә нә илә дөјәрсән?

Сичан Солуб бәј деди:

— Сәни дөјмәрәм, дөјсәм дә гујруғуму молчи ејләрәм, батырарам ханымларын сүрмәданына, көзүнә сүрмә чә-кәрәм.

Дозангурду Дүзхатун деди ки, сәнә кедәрәм. Разы олдулар. Тој еләдиләр. Пыспыса ханымы Сичан Солуб бәј алды, апарды евинә. Бир заман јахшыча јејиб-ичиб кеф еләдиләр.

Бир күн Сичан Солуб бәј Пыспыса ханыма деди:

— Сән евдә отур, мән кедим шаһ евинә, сәнә ноғул, набат, ширни вә һәр чүрә һәлвијјат кәтирим. Гој јанына, көнлүн истәдикчә ат ағзына, хырылдат, је.

Дозангурду Дүзхатун деди:

— Кет, амма тез кәл. Сәнсиз дамын алтында тәк оту-ра билмирәм, горхурам.

Сичан Солуб бәј деди:

— Горхма, тез кәләрәм!

Пыспыса ханым отурду, отурду, гәрары тутмады. Фи-кирләшди ки, Сичан Солуб бәј кәлинчә дуруб онун пал-

тарыны апарыб дәвәизи дәрин кәлдә јујум, сәрим, гуру-дум, кәләндә верим кејсин әјнинә ки, үст-башы тәмиз ол-сун.

Сичан Солуб бәјин палтарыны көтүрүб апарды јума-ға. Амма јујанда ајағы сүрүшүб дүшдү дәвәизи дәрин көлә.

Саға доланды, курп дүшдү, сола доланды, шарп дүш-дү, нә гәдәр әлләшдисә чыха билмәди, һәр нә гәдәр чапа-ладыса, гуртара билмәди. Дәвәизи дәрин көлдә аз гал-ды, чоһ галды, көрдү ки, бир нечә атлы кедир. Дурду чағырмаға:

Тапур-тупур атлылар,  
Голлары базбатдылар.<sup>1</sup>  
Шаһ евинә кедәрсиз,  
Сичан бәјә дејәрсиз:  
Пыспыса пүстә ханым,  
Дабаны хәстә ханым,  
Дүшүб дәвә көлүнә,  
Боғулур хәстә ханым.

Атлылар о јана, бу јана бахдылар, һеч кәси көрмәди-ләр. Истәдиләр кетсинләр, Пыспыса ханым јенә башла-ды һәмин сөзләр илә атлылары чағырмаға.

Кәлиб көрдүләр ки, бунлары чағыран бир дозангур-дудур, дүшүбдүр, дәвәизи дәрин көлә, боғулур. Бунлары көрәндә Дозангурду Дүзхатун деди:

Кедин дејин Сичан бәјә,  
Бөркү дәлик Солуб бәјә:  
Сачы узун, сарај ханым,  
Дону узун, дарај ханым,

<sup>1</sup> Базубәнд демәкдир.

Дозангурду Дүзхатун палтар јудуғу јердә сүрүшүб дә-  
вәизи дәрин көлә, боғулуб өлүр, дурмасын, өзүнү мәнә  
тез јетирсин!

Атлылар чох тәәччүб едиб, кетдиләр шаһ евинә. Көр-  
дүкләрини орада нағыл еләдиләр. Сичан Солуб бәј шир-  
ни сандығынын ичиндә кәзирди, бу хәбәри ешидиб гачды  
вә тез өзүнү Пыспыса ханыма јетирди. Кәлди көрдү ки,  
Пыспыса ханым дәвәизи дәрин көлдә батыр, чыхыр. Аз  
ғалыб ки, чаны чыхсын. Чәлд әлини узадыб деди:

— Әлин мәнә чик-әрәчик!

Дозангурду деди:

— Јери, мәнчијәз сәндән күсәрәчик!

Сичан Солуб бәј јенә деди:

— Әлин мәнә чик-әрәчик!

Пыспыса ханым чаваб верди:

— Јери, мәнчијәз сәндән күсәрәчик!

Сичан үчүнчү дәфә деди:

— Әлини мәнә чик-әрәчик!

Дозангурду деди:

— Јери, мәнчијәз сәндән күсәрәчик!

Ахырда сичанын ачығы тутду, бир овуч палчыг көтү-  
рүб чырпды дозангурдунун башына вә деди:

Күсәрәчиксән-күсәрәчик,  
Үстүвә палчыг енирәчик.

Дозангурдунун орадача чаны чыхды. Јазыг Дозангур-  
ду Дүзхатун!

## ДУРНАЛАРА ХИТАБ

Көј үзүндә бөлүк-бөлүк дурналар,  
Нәдир сизин әһвалыңыз, һалыңыз.  
Бир әрз-һал јаздым јарә сөјләјин,  
Дост кујуна дүшәр исә јолунуз.

Мәним јарым, сиз дә көрүб шашарсыз,  
Ол уча доғлары нечә ашарсыз,  
Өвчу көрән кими сиз дә чашарсыз,  
Ғышды, гар-аманды сизин елиниз.

Бахын шаһин пәнчәсинә дүшәрсиз,  
Чешмәли дағлары онда кечәрсиз,  
Јаз олчағын јәјлаглара көчәрсиз,  
Ғырарсынын ганадыңыз, голунуз.

Дәрдли Кәрәм дејәр уғрадым дәрдә,  
Чаным гурбан олсун мәрд оғлу мәрдә,  
Сәфил дурна нә кәзирсиз бу јердә,  
Јохму сизин вәтәниниз, елиниз.

Ғәрибәм јохдур архам,  
Ганадым јохдур галхам,  
Чыхам гәлби дағлара,  
Вәтәнә доғру бахам!

М е ј в ە ч а т: *Алма, армуд, нар, һејва, үзүм, шафта-  
лы, әрик, албухара, әнчир, албалы, кавалы, килас, алча,  
тут, чәвиз (гоз), шабалыд, фындыг.*

## Мәсәлләр:

Бағда әрик вар иди, салам-әлејк вар иди, бағдан  
әрик гуртарды салам-әлејк гуртарды. Ағзында јахшы јер  
ејләмисән, әкәр бағгал армуд версә. Армуд ағзыма — са-  
пы савалана. Бағчалар бары — һејвалар нары, һамы  
динсә дә — сән динмә бары.

## Тапмачалар:

35. Әтиндән кабаб олмаз, ганындан каса доллар. Һа-  
чылар һәччә кедәр, чәһд ејләр кечә кедәр, бир јумурта

ичиндә јүз әлли чүчә кедәр. Ағач башында өнлү дағар-  
чыг.

## БОСТАН ВӘ ДИРРИК МӘҤСУЛАТЫ

*Јемиш (говун), гарпыз, шамама, хијар, габаг, сәлх,  
кәләм, көк, соған, сарымсаг, турп.*

*Сәбзијјат: Кешниш, чәфәри, кәрәвиз, бағданус,  
кәвәр, нанә, шүјүд, рејһан, мәрзә, разјана, ачытәрә, ис-  
панаг.*

### Мәсәлләр:

Соған јемәмисән ичин нијә көјнәјир? Атан соған, анан  
сарымсаг, сән һардан олдун күлмәшәкәр.

### Тапмачалар:

36. Бир дамым вар ичи долу адам, амма гапысы јох.  
Бир дамым вар тәндир күлү. Чаты су ичәр, дана көпәр.

Зүлфун учу күмүшдүр,  
Сал бојнума илишдир.  
Јемишләрдә јарпагсыз,  
Тап көрүм нечә јемишдир?

## ГЫЗЛАР СУ ДОЛДУРМАГДА

Ахшамдан јаған гар чыхыбдыр дизә,  
Кәсилиб булагдан јолу гызларын.  
Сәһәр олчаг суја онлар варанда.  
Үшүр бармаглары, әли гызларын.

Сәнәкин долдурмуш гојар күрәјинә.  
Нә ки, көзәл вар јығылыб кәндә,  
Кәмәрин бағлајыб, кәрдән чәкәндә,  
Кечән әбирчәдән бејли гызларын!

### Мәсәлләр:

Су сәнәки суда сынар. Мәни апаран суја дәрја дејә-  
рәм. Араз ахыр, көзүм бахыр.

## КӨЈЧӘК ФАТМАНЫН НАҒЫЛЫ

### 1

Бири вар имиш, бири јох имиш, бирчә киши вар  
имиш, бу кишинин бир арвады вә бу арваддан Фатма  
адында бир гызы вар имиш. Фатма чох ағыллы вә көзәл  
гыз имиш. Бир күн Фатманын анасы нахошлајыр вә гы-  
зына дејир ки, мән өләндән сонра дәдән тәзә арвад ала-  
чаг, Ө арвад вә сәни чох инчидәчәкдир. Амма гара инәји-  
миздән мүгәјјид ол, ону өзүн отар.

Гызын анасы өлүр вә дәдәси кедиб өзкә бир арвад  
алыр. Бу арвадын да ирәлики әриндән бир чиркин гызы  
варды.

Арвад көјчәк Фатманы чох дөјүб инчидирмиш. Фат-  
ма сәбир едиб, һәр күн гара инәји апарармыш отармаға  
Фатманын аналығы она јун, дараг верәрмиш ки, чөлдә  
дарајыб әјирсин. Фатма јуну верәрмиш инәјин ағзына.  
Гара инәк јуну удар, сонра һазыр ипи ағзындан чыхарыб  
верәрмиш Фатмаја.

Бир күн Фатма јун дарадығы јердә күләк онун әлчи-  
минин бирини көтүрүб галхызды һаваја. Фатма бунун  
далынча јүјүрүб деди:

— Ганадына гурбан, жел баба, элчимими сал, баба! Жел онун элчимини көтүрүб бир бачадан салды. Фатма евө кириб көрдү ки, бурада бир һејбәтли гары отуруб, алт додағы јер сүпүрүр, үст додағы көј. Гары габағына бир гурбаға гојуб ону сығаллајыр, Бу, див анасы иди.

Фатма гарыја баш әјиб деди ки, мәним элчимими вер. Гары деди:

— Кәл башыма бах, сонра верим.

Фатма онун башына баханда көрдү ки, илан-гурбаға илә долудур.

Гары сорушду:

— Мәним башым јахшыды, ја ананын башы?

Фатма чаваб верди ки, сәнинки јахшыдыр.

Гары сорушду:

— Бу гурбаға көјчәкдир, јохса инсан?

Фатма деди:

— Көнүл севән көјчәкдир.

Фатманын сөзләри гарыја хош кәлди. Гары онун элчимини вериб деди:

— Кедәрсән, габағына бир ағ су, бир гара су вә сонра бир гырмызы су чыхачаг. Ағ суда чимәрсән, гара су илә сачыны јујарсан, гырмызы судан јанагларына сүртәрсән.

Бир дә гары өз түкүндән верди вә деди ки, мән сәнә лазым олсам, јандыарсан, јанында һазыр оларам.

Фатма түкү көтүрүб, нечә ки, гары демишди, елә дә еләди. Габагча ағ суда чимди, сонра гара суда сачларыны јуду вә гырмызы судан көтүрүб додағына, јанагларына чәкди. Елә көјчәк олду, мисли вә бәрабәри тапылмады.

Аналығы Фатманын кеч кәлдијини көрүб гызына деди:

— Чых, көр Фатма нечә олду.



Гызы чыхыб көрдү ки, Фатма кәлир, амма елә көзәл-ләшиб ки, адам баханда көзү гамашыр.

## 2

Фатма евә кәләндә аналығы ону данлады. Гызын кә-зәллијини көрүб сорушду:

— Һарадан сән белә көзәл олдун?!

Фатма башына кәләни аналығына сөјләди, о да саба-һысы күнү Фатмаја деди ки, инди сән евдә отур, гој бу күн мәним гызым кетсин инәји отармаға. Ана өз гызы-на јун, дараг верди. Јел бунун да әлчимини көтүрүб га-чырды вә кәтирди һәммин дамын бачасындан салды. Гыз әлчимин даһынча јүјүрүб ичәри кирди вә гарыја деди:

— Әлчимими вер.

Гары деди:

— Башыма бах, сонра верим.

Гыз онун башына баханда гары сорушду:

— Мәним башым јахшыдыр, јохса нәнәним башы?

Гыз деди:

— Сәниң башын писдир, нәнәмин башы јахшыдыр.

Гарынын буна ачығы тутуб деди:

— Кедәрсән, габағына бир ағ су чыхар, бир гара су.

Гара суда чимәрсән, ағ суда башыны јујарсан.

Гыз ағ суда башыны јујуб гара суда чимди, даһа да чиркин вә кифир олду. Анасы буну көрүб Фатмаја бәрк ачығы тутду вә һирсиндән аз галды чатласын. Фатманын ачығына истәди онун инәјини өлдүрсүн. Чүнки ишлә-рин башы инәк иди.

Бир күн арвад даһына бир-ики лаваш бағлајыб, үзү-нә зә'фәран чәкиб кирди јорған-дөшәјә. Әри евә кәләндә арвад бир о јана, бир бу јана дөндү, лавашы даһында гырды. Әри сорушду:

— Арвад, сәнә нә олуб сүмүкләрин елә шагылдајыр вә рәнкин белә саралыбдыр?

Арвад деди:

— Бәрк нахошам, өлүрәм, гара инәји кәрәк кәсәсэн. Мән онун әтиндән јесәм, бәлкә дириләм.

Киши истәмәди Фатманын инәјини өлдүрсүн. Амма әлачы кәсилиб деди:

— Гој Фатма евдән бир јана кетсин, инәји кәсим.

Инәк бунларын фикрини ганыб Фатмаја деди:

— Мәни кәсәчәкләр. Амма сән мәним әтимдән јемә вә сүмүкләrimi јығыб бир јердә басдыр. Һәр вахт истә-сән кәл о јерә, үстүнү ач, орада бир дәст палтар вә бир чүт гызыл башмаг тапарсан.

Фатма инәк илә евә гајыданда атасы ону иш даһын-ча көндәриб инәји кәсди. Фатма гајыдыб инәјини өлмүш көрүб чоһ ағлады. Һарај һара чатачагды? Инәјин әтин-дән һеч јемәди вә сүмүкләрини јығыб бир јердә гују-лады.

## 3

Сабаһдан хәбәр чыхды ки, падшаһын оғлуна тој олур. Фатманын аналығы јерә бир чанаг дары сәниб деди ки, бунлары бир-бир јығарсан чанаға. Јанында бир күп дә гојуб деди: буну да ағлајыб көзүнүн јашы илә долдурар-сан. Өз гызыны да кејиндириб-кечиндириб апарды тоја.

Јазыг Фатма гәмкин отуруб башлады ағламаға. Бир-дән гары јадына дүшдү. О вердији түкү јандырды. Һәммин саат гары һазыр олду. Фатма башына кәләни она сөјлә-ди. Гары деди:

— Гәм јемә, тезлик илә һамысы баша кәләр.

Гары ајағыны вурду јерә. О дәгигә јердән бир тојуг јанынын чүчәләри илә чыхды, дарыны тәмиз дәнләдиләр, чанағы гарынын кәтирдији башга дары илә долдурдулар.

Гары Фатмаја деди:

— Күпү дә тәмиз су илә долдуруб ичинә бир овуч дуз төк, о да олсун көз јашы.

Сонра Фатма илэ гары кетдилэр инэјин сүмүјү басдырылан јерэ. Бураны газыб көрдүлэр ки, бир дәст зәриф ипәк парчадан либас вә бир чүт гызыл башмаг чыхды. Бурада чохла гызыл да варды. Гары либасы, башмағы кејиндирди Фатмаја вә бир аз гызыл, бир аз да торпаг көтүрүб Фатма илэ кетдилэр тоја.

Бурда гары деди:

— Бу гыз мәним нәвәмдир, гојун бу да ојнасын.

О, Фатманын бир овчуна гызыл, бир овчуна да торпаг гојуб тапшырды ки, аналығынын тәрәфинә ојнајанда онларын үзүнә торпаг сәп, өзкәләрин тәрәфинә ојнајанда гызыл.

Фатма да чох көзәл ојнајырды. Намы онун ојнамағына ашиг олду. Амма аналығы тәрәфә ојнајанда торпаг сәпди, өзкәлери тәрәфә ојнајанда гызыл. Ојнајандан сонра Фатма тәләсик гајытды евә. Чох тәләсдијинә көрә көрпүдән кечәндә башмағынын бир тајыны салды суја.

Фатманын аналығы тојдан гызы илэ гајыдыб көрдү ки, Фатма евдә отуруб, өз тапшырдыгы ишлери дә јеринә јетириб. О чох гәзәбли иди.

Фатма сорушду:

— Ај ана, тојда нә көрдүнүз?

Аналығы ачыглы деди ки, неч зад көрмәдик, бир күнү гара кәлмиш гыз чыхды, ојнады, өзү дә сәнә охшајырды. Биз тәрәфә ојнајанда торпаг сәпирди, өзкәлери тәрәфә ојнајанда гызыл-күмүш сәпирди.

Фатма деди:

— Мән евдән чөлә чыхмамышам, сән бујурдугун ишләрин далынча олмушам.

4

Бир күн падшаһын оғлу ова чыхды. Көрпүнүн јанындан кечәндә истәди ки, атына су версин. Ат суја јахынлашанда хоррујуб су ичмәди. Падшаһын оғлу адам сал-

60

дырыб чајы ахтартды. Онун ичиндән бир гызыл башмаг тапдылар. Башмаг чох зәриф иди. Падшаһын оғлуна чох хош кәлди. Истәди ки, нә төвр олса, ахтардыб онун јијәсини тапсын вә өзүнә алсын.

Чох кәздиләр, тапмадылар. Чарчылар чар чәкәндә Фатманын аналығы ешитди, онун әл-ајағыны бағлајыб салды тәндирә вә өз гызынын ајагларыны јујуб газыды.

Падшаһын оғлунун адамлары ахтара-ахтара кәлиб чыхдылар Фатмакилин евинә. Чиркин гызын ајағына башмағы кејдирдиләр, олмады. Сорушдулар ки, сизин евдә өзкә гыз јохдурму? Фатманын аналығы чаваб верди ки, јохдур. Амма Фатманын бир хорузу вар иди, бу хоруз башлады банламаға:

Фатма бачым тәндирдә,  
Ајаглары кәндирдә!

Арвад нә гәдәр истәди хорузу говсун, олмады. Хорусычрады дамын үстә, уча сәс илэ банлады:

Фатма бачым тәндирдә,  
Ајаглары кәндирдә!

Падшаһын адамлары буну ешидиб, тәндирә бахдылар: көрдүләр ки, бунун ичиндә бир көзәл гыз әл-ајағы кәндир илэ бағланмыш јыхылыбдыр. Гызы чыхардыб башмағы онун ајағына кејдирдиләр. Көрдүләр ки, башмаг елә бил онун ајағына бичилибдир. Апардылар падшаһын оғлуна. Падшаһын оғлу буну көрән кими чани-дилдән ашиг олду вә једди күн-једди кечә тој еләјиб Фатманы өзүнә арвад алды. Једиләр, ичдиләр, јерә кечдиләр, сиз дә јејин, ичин, мурадыныза јетишин!

61



### Мәсәлләр:

Көнүл севән көјчәк олар дүнјада.

Јетим гызсан, гыврыл јат!

Мешә ағачлары: *палыд, гарағач, фыстыг, вәләс, дәммиргара, көјрүш, ағчагајын, чөкә, шамағачы, ардыч, тус, сөјүд, бәдмүшк, гызылағач, говаг, чинар.*

Коллар: *гарағат, гаракилә, бөјүрткән, моруг, әзкил, зиришк, зоғал, мәрдәшә, гојункөзү, итбурну, јасәмән, нәстәрән, гызылкул, тобулуғу, көјәм, гора, гызылчах.*

Отлар: *әвәлик, гојунгулағы, гузугулағы, гантәпәр, гырхбуғум, сығыргујруғу, хатынбармағы, гара от, ајыдәшәји, дәвәдабаны, гыжы, хымы, пишикчырнағы, балдырған, уннуча, сүдлу пенчәр, киғ, чачығ, кичиткән, нашыр, газајағы, чинчилиим, шому, бојана, гангал, јарныз.*

Чичәкләр: *күлхәтми, сарычичәк, көјчичәк, аршынчичәк, гајмагчичәји, лалә, занбаг, нәркизкүлү, нилуфәр, бирәоту, кәкликоту, сумрух чичәји, һуј чичәји, бәнөвшә, гәрәнфил.*

### СОЛТАН ДАҒЫ

Сәнә дерләр Солтан дағы,  
Нә думандыр башын сәнин?  
Гочалардан суал етдим,  
Кимсә билмәз јашын сәнин.

Әскик олмаз гарын јағар,  
Булулдар бир-бирин говар,  
Һәр күн күнәш сәнә доғар,  
Чаваһирдир дашын сәнин.

Алт јанын бағ илә бостан,  
Дөрд јанын күлүкүлүстан,  
Ајырдылар мәни достдан,  
Өтәр гәриб гушун сәнин.

### ДАҒЛАР

Мән ашыг јасты дағлар,  
Гар кәлди, басды дағлар.  
Үч ај төјлу-бајрамлы,  
Доггуз ај јаслы дағлар.

Бу дағлар гоша дағлар,  
Вериб баш-баша дағлар.  
Сәндә достум кәзибдир,  
Сәни јүз јаша, дағлар.

Дағлар марала галды,  
Оту сарала галды.  
Сојуг булаг, көј јајлаг  
Јенә марала галды.

Башы чалмалы дағлар,  
Дибиди көлкәли дағлар.  
Отуруб јол көзләрәм,  
Һачан ел кәли, дағлар?!

### Мәсәлләр:

Дағ дағ илә говушмаз, адам адам илә говушар.  
Күвәндијим алчачыг дағлар, сизә дә гар јағармыш?

### Тапмачалар:

37. Дагдан кәлир даг кими,  
Голлары будаг кими,  
Әжиләр су ичмәжә.  
Бағырыр улаг кими.  
38. Алчачыг дагдан гар јағар.

### КӘКЛИК

Сәһәр-сәһәр сәрт гајалар күнчүндә,  
Охур, сәси кәләр көзәл кәклијин.  
Дағлар әтәјиндә чынгыл ичиндә  
Будунмаз јувасы көзәл кәклијин.  
Сәһәр-сәһәр әлләриндә вар малым,  
Түләк тәрлан илә көнлүн алмалым,  
Јашыл нимтәнәлим, күлкәз чалмалым,  
Кәтандыр көјнәји көзәл кәклијин.

### Мәсәл:

Һамы билир ки, дағда кәклик көзәлдир.

### Тапмачалар:

39. Дагдан кәлир баны ханым,  
Әлләри һәнәлы ханым.  
Диндирсән фарсы данышар,  
Түкләри теһраны ханым.  
40. Кәклијин ган ајағы,  
Ган әли, ган ајағы.  
Ашыг бир шеј көрүбдүр,  
Үч башы, он ајағы.

### Мәсәлләр:

Јејәрсән газ әтини, көрәрсән ләззәтини.  
Газ вур газан долдур.

### Јанылтмач:

Кәклик, кәпәнәк, кәлин кедәк; кол дибинә кәлин кә-  
либдир.

### ТӘРЛАН

Јахшы олар тәрланларын ириси,  
Габагча кедәр кәклик сүрүсү,  
Бојнунда вар күлабатын чилгиси,  
Ағ олар гашлары шаһи тәрланын.

Ханлар, бәјләр әл үстүндә көтүрәр,  
Көтүрәбән овлағына јетирәр,  
Шәһд чәкәр бинәсини итирәр,  
Онда дүшәр тәрсилаши тәрланын.

### Мәсәлләр:

Түләк тәрлан јеринә сар багламаг олмаз. Тәрлан је-  
рини сар тутмаз.

Әти јејилән гушлар: кәклик, турач, гырговул,  
чил, билдирчин, өрдәк, газ.

Әт јејән гушлар: тәрлан, гызылгуш, гарагуш,  
гырғы, сар, чааған, гузгун.

Охујан гушлар: бүлбүл, билдирчин, сығырчин,  
гаратојуг, торагај, алачәһрә, һәзар<sup>1</sup>, гумру.

<sup>1</sup> Һәзар — бүлбүл.

Кечә учан гушлар: *бајеуш, јапалаг, кечәгуш*  
(*јараса*).

**Тапмача:**

41. Мән кедирәм беләсинә,  
Гаракөзүн мәһләсинә,  
Гушларда һансы гушдур,  
Сүд верир баласына?

**ДУЗКУ**

Ај афәрин күл оғлум,  
Күл оғлум, сүнбүл оғлум.  
Оғлум, оғлум, наз оғлум,  
Дәрсиндән галмаз оғлум.  
Гәләмини ал әлә,  
Јахшы-јахшы јаз, оғлум.  
Оғлум кедәр мәктәбә,  
Охур, чатар мәтләбә.  
Дәрсин охур рәванлар,  
Нә охујубдур, анлар.  
Даш үстә чичәк газар,  
Мәшгини көјчәк јазар.  
Мәним оғлум, чанды, чан,  
Дәрсләрини охур рәван.  
Күмүшдәндир дөваты,  
Гәләми вар беш-алты.  
Гәләмданы шәкилли,  
Гәләми халлы-муллу  
Дәфтәри вар тәртәмиз,  
Китабы ондан әзиз.  
Кағызлары рәнкбәрәнк,

Оғлум, кәтир, јаз көрәк.  
Оғлум сәһәрдән дурар.  
Әл-үзүн тәмиз јујар.  
Үзүнә күлаб вурар,  
Сачын, бирчәјин дарар.  
Палтарыны тәмизләр,  
Мәктәбә көјчәк кедәр.  
Оғлумун ады Әзиз,  
Үстү-башы тәртәмиз.  
Оғлум һәр кәси көрәр,  
Баш әјәр, салам верәр.  
Оғлум күчәдә гачмаз,  
Һеч кәс илә савашмаз.  
Оғлум итә даш атмаз,  
Атыб күнаһа батмаз.  
Гушлара етмәз азар,  
Гушларын да чаны вар!  
Пишикләри һеч вурмаз,  
Сәрчәләрә тор гурмаз.  
Ај афәрин, күл оғлум,  
Күл оғлум, бүлбүл оғлум.  
Дәрсин оху рәванла,  
Сонра даныш, күл оғлум!

**Мәсәлләр:**

Оғлум әзиз, тәрбијәси ондан да әзиз.  
Оғул хырдасы, ноғул хырдасы.  
Шүүрлу оғул нејләр ата малыны, шүүрсуз оғул неј-  
ләр ата малыны.

## ТҮЛКҮ ВЭ ГУРД

Бир түлкү көһәнсалә кедирди,  
Гисмәт үчүн сејри-аләм едирди.  
Обадан кәнарда көрдү, иттифаг,  
Атыблар сәһрајә бир гујруги-чаг.  
Диггәт илә бахыб, тәләни сечди.  
Јавуға дүшмәјиб, узагдан кечди.  
Кәзәр икән олду бир гурда дүчар,  
Деди: «филян јердә әчәб тәам вар».  
Бичарәни чәкә-чәкә кәтирди.  
Бир азча галмышды гујругу көрдү.  
Деди: «Тәәччүбәм, сәнә белә шејә  
Дүчар олдун, өзүн јемәдин нијә?»  
Деди: Бојнумда вар гәза оручум,  
Тутмушам ки, сагит ола боручум.  
Сохулду гујругу јердән көтүрә,  
Нечә күндү наһарсыздыр, өтүрә.  
Сычрајыб пајына тәлә олду бәнд,  
О јана, бу јана тулланды һәрчәнд;  
Нә гәдәр күч вурду көтүрмәди әл,  
Кәсилиб әлачы, галды мәәттәл.  
Түлкүнүн әлинә дүшдү кирәвә,  
Гујругу јејирди чох севә-севә.  
Деди: «Сән дејирдин оручам, бајаг,  
Нәдәндир јејирсән инди бу сијаг?!»  
Деди: «Оруч идим, амма бу ахшам  
Тәзә ајы көрүб, етмишәм бајрам».  
Нијләсинә о пүрфәннин инанды,  
— Бәс мәним бајрамым, — деди, — һачандыр?  
— Сәнин дә бајрамын саһиби-тәлә,  
Кәләндәдир, — деди, — тәләсмә һәлә,  
Һәр кимсәдә ола әглу фәһм-һуш,  
Бу мәсәли ејләмәсин фәрамуш:

Әввәл кәрәк сују јохласын мөһкәм,  
Бојлујандан сонра сојунсун адәм.  
Нәинки етмәјиб фикир, әндишә,  
Сала чанавар тәк өзүнү ишә.  
Һәм өзүнүн пајын, һәм онун пајын  
Түлкү јејә бидәрди-сәр, архајын.

## Мәсәлләр:

Он өлч, бир бич. Ағылсыз баш саһибинә донуз күддү-  
рәр.

## ОҒРУ ВЭ ЕВ ЈИЈӘСИ

Бир оғру кирмишди бир евә јара,  
Һәр нә вар шејини јығыб апара.  
Ахтарды орада бир зад олмады,  
Кисәси бош галыб онун долмады.  
Ев јијәсин көрдү паланда јатыб,  
Анлајыб ишини гүссәјә батыб.  
Евдән чыхыб истәди ки, о, кедә,  
Көрдү далда бир сәс кәлир — а кедә,  
Кәл отур алтына мән салым дөшәк,  
Бир зад да тапмысан әкәр бөлүшәк.  
Оғру дүјдү она тә'нә ејләјир.  
Сәрасәр бағрыны онун тилијир.  
Сөјләди: нә сајаг олса мән јенә,  
Дүнјада доланнам, кир сән һинә.  
Чых өзүнә бир күн агла, мән јалан,  
Ар ејлә, үстүнә салма сән палан.  
Еј әзизим, бу мәсәлдән ибрәт ет,  
Елмдән варлы ол, јаша сән дә кет.

### Мәсәлләр:

Оғру галана жанар, саһиб кедәнә. Оғрудан галаны  
фалчы апарар. Оғру елә бағырыр, доғру күнчә гысылыр.

### АРАНЛА ЈАЈЛАҒЫН БӘҢСИ

Аран дејәр, јајлаг, чох да сахлама,  
Көндәр кәлсин, ағыр елләр мәнимдир.  
Јерин көбәјижәм, дзин дирәји,  
Малү мүлкү Сүлејманлар мәнимдир.

Јајлаг дејәр, чыхма диндән, имандан,  
Сүсәндән, сүнбүлдән, һәр күлүшәндән;  
Һәкимлик, лоғманлыг галыбды мәнән,  
Һәзаран<sup>1</sup> дәрдрә дәрман мәнимдир.

Аран дејәр, бағча мәним, бағ мәним,  
Кечә-күндүз гуллуғ ејләр бағбаным.  
Кејмәк үчүн јашыл мәним, ал мәним,  
Сүсән, сүнбүл, күлшәнликләр мәнимдир.

Јајлаг дејәр, мәнәм чешмәләр башы,  
Ахар, һеч гурумаз дидәмин јашы,  
Пәләнкләр јатағы, овчу сирдашы,  
Көксү ала, гарлы дағлар мәнимдир.

Аран дејәр, галдым дағ арасында,  
Пилтәтәк гурудум јағ арасында,  
Гыврым-гыврым олмуш тағ арасында,  
Тутма ала гарпыз, тағлар мәнимдир.

<sup>1</sup> Һәзар — мин.

Јајлаг дејәр, мәнәм халгын көјчәји.  
Мәндә јатар аранларын гачағы,  
Лалә-сәмән, дүрлү-дүрлү чичәји,  
Пәтәкдә кәсилән баллар мәнимдир.

Аран дејәр, мәндә булунар маја,  
Инсини, чинсини көтүррәм ваја,  
Пајызын фәслиндә гурулан таја,  
Хирмәндә чеврилән вәлләр мәнимдир.

(Ашыг Әмрах)

### Мәсәлләр:

Аранда тутдан олдуғ, дағда гурутдан.

Шаһбудағын бағы вар,  
Һејвасы јох, һары јох!  
Истәмирәм һејвасыны, һарыны  
Гој десинләр: Шаһбудағын бағы вар.

### АРЫЛАР БАРӘСИНДӘ

Алты мин ләшкәрим алты сарајда,  
Һәр бириси кедәр онун Сәркарә<sup>1</sup>.  
Сиррини билмәк олмаз елми-гејбдир,  
Һәр бириси кедәр онун Сәркарә.  
«Күн зәбан» күлләри тутубдур дәстә,  
Чәкибдир шанларын бир-бири үстә.  
Аллаһын һејваны сән ширә истә,  
Һәр бириси кедәр онун Сәркарә.  
Ихлас илә гуллуғ едәрләр ханә,

<sup>1</sup> Сәркар — Шамаһыда јер адыдыр.

Жасавул дүзүлүб мөрд-мөрданә,  
Чәкибдир шанларын тамам чар ханә,  
Һәр бириси кедәр онун Сәркарә.

\* \* \*

Ары женә гашгабағын алдырыб,  
Мөвлам ширә вериб чох дамағландырыб.  
Сәндән билирәм јахшы доланыб,  
Әфәнди арыны мән јахшы көрдүм.  
Әрзә кедән мүдам тапар ханәни,  
Мө'мин тапыр әлбәттә сүбһани.  
Ағардыбан јахшы чәкир шанәни,  
Әфәнди арыны мән јахшы көрдүм...  
Бир чән кәлиб Әлпавутун дағына,  
Доланырды һәм сағына-солуна,  
Ары кедәр Једди күнбәд дағына,  
Әфәнди арыны мән јахшы көрдүм.  
Јахшы олур Мәдрәсәнин бағлары,  
Бар көтүрүр чүн онун будағлары,  
Ајылыбән гызғын чәкәр шанлары,  
Әфәнди арыны мән јахшы көрдүм.  
Мән бабајам чағырарам ја танры,  
Ачылыбдыр гызылкулүн нубары,  
Нәгшкар отағы мө'тәбәр шаны,  
Һәр бириси кедәр онун Сәркарә.

### *Мәсәлләр:*

Бал тутан бармаг јалар, нә балын истәјирәм, нә бә-  
ласын. Бал једин, бәлајә дүшдүн.

## ДӘВӘ ВӘ ЕШШӘК

*(Нәсихәт гәбул етмәјән јолдашларын барәсиндә)*

Көрмүшәм нүсхәдә бир шәһрү бәјан.  
Јук тутуб сабигән түччари-Иран.  
Тичарәт әзмилә һиндә кедәрди,  
Кечә-күндүз динчәлмәјиб сүрәрди.  
Карванда бир дәвә, бир дә бир ешшәк,  
Арыг дүшмүш иди мәним јабым тәк  
Нечә ки, гүдрәти вар иди кетди,  
Агибәт ишләри бир јерә јетди.  
Сағрысына әкәр вурсан јүз шаллаг.  
Көтүрмәзди ајағы үстүндән ајаг.  
Саһибләри чулун, алығын сојду,  
Апара билмәјиб, јол үстә гојду.  
Аһәстә-аһәстә үфтанү хизан,  
Чәкилиб бир сәптә тутдулар мәкан.  
Басәфа јер иди, әләфзар иди,  
Түрфә-түрфә от, әләфи вар иди.  
Једиләр, ичдиләр бир нечә мүддәт,  
Апардылар ләззәт, сүрдүләр вәһдәт.  
Хилас олуб рәнчи-бәннадәмдән,  
Зүлми-пејдәр-пејдән, чөврү ситәмдән.  
О гәдәр көкәлди һәр ики һејван,  
Куја ки, һәр бири куһи-Бағрыган.  
Сағрысында, јәлпијиндә әт гат-гат,  
Дөнүбән гашына билмәзди, һејһат!  
Бир күн ешшәк деди: «Еј дәвә гардаш,  
Истәрсән савашма, истәрсән саваш.  
Хатиримә дүшүб аһәнки-тазә,  
Мејлим вар ки, галхам шури-шаһназә.  
Һәваји-зөвг илә бир нечә әфрад,  
Охујам сөвт илә һәрчи бадә-бад».  
Дәвә деди: «Бу нә сөздүр, ај әһмәг,

Мүсэмма имишсэн, исминә элһәг!  
Күчлән гуртармышыг рәнчү тәәбдән,  
Нөв'и-бөшәр ејләдији гәзәбдән.  
Өтүб кечән әкәр ешидә сәсин,  
Ол гәдәр јүк чатар, чатлар нәфәсин.  
Әманәт, әманәт, кеч бу севдадан,  
Биһудә фикирдән, әбәс бинадан».  
Етмәјиб дәвәнин өјдүн гәбул,  
Гулағын шәкләјиб хәри-биүсул,  
Бир нөв ангырмаг гојду ки, бара,  
Сәс дүшдү сәһралара, дағлара.  
Иттифаг, јол илә кечирди карван,  
Ешидиб чарвадар дағылды һәр јан.  
О колу, бу колу басыб тапдылар,  
Севинә-севинә миниб чапдылар.  
Һәр биринә бир ағыр јүк чатдылар,  
Бизләјә-бизләјә көчә гатдылар.  
Једди-сәккиз ајда хамламышды хәр,  
Голлары чәнк олуб галды, мүхтәсәр.  
Јүкүнү дәвәнин үстә јыхдылар,  
Јаваш-јаваш јол јухары чыхдылар.  
Јохушун башына галмышды әндәк,  
Јеријә билмәјиб лап дурду ешшәк.  
Дедиләр: гојмарыг бурда галсын хәр,  
Апарсаг бир бөјүк мәбләгә дәјәр.  
Ону да гојдулар дәвә үстүнә,  
Учурумашағы сүрдүләр јенә.  
Гатлајыб бојнуну деди: «Еј һәмдәм!  
Мәнә сәндән јетди бу зүлмү ситәм.  
Нәсиһәт ејләдим, аннадын гәрәз,  
Деди: тәркү-адәт мучиби-мәрәз,<sup>1</sup>  
Дедим ки, ангырма, галхдын һавајә,  
Наһаг јерә салдын бизи бәлајә,

<sup>1</sup> Адәти тәркитмәк мәрәз төрәдәр.

Әлавә, јүкүнү апармадын сән,  
Баркеш дејилдим сәнә, годуг, мән!  
О да һәлә галсын, гуру бош өзүн  
Јол илә кетмәјә нә иди сөзүн?  
Инди ки, гујруғун басдын иланын,  
Чаны чыхсын кәрәк алтда галанын.  
Мәним дә көнлүмә дүшүбдү тазә  
Тәрәннүмә кәлиб дурам чанбазә,  
Бир заман тәвәккүл тәала дејим,  
Гулағымы гырпыб бир аз лөкләјим».  
Деди: «Еј сәрхејли-күлли-һејванат!  
Ејләмә бу иши һејһат, һејһат!  
Мәсәли-мәшһурдур — кичикдән хәта  
Баш вериб һәмишә, бөјүкдән әта».  
Долмушду дәвәнин гәлби кин илә.  
Вар иди кәдәри ол бидин илә  
Лөкләмәјин бинасыны гојан тәк,  
Ип, имлыг, гырылыб, учгунду ешшәк,  
Дәјиб даға, даша дағылды дәр-дәм,  
Кәрәк ибрәт едә бу ишдән адәм.  
Бөјүкләр пәндинә бахмаја һәр кәс,  
О кәсдән билмәррә әлагәни кәс.  
Куш етмәсән, насеһләрин сөзүнә,  
Тохунур агибәт бәла өзүнә.  
Бир дәхи данышса һәр ким биһәнкам  
Башы гилү-галдан гуртармаз мүдам.  
Вар исә кәмалын, сөјләмә әфзун,  
Бу сәбәблә јарар төкүлсә дәва».  
Кәклик сәсин чыхармаса, мән замын,  
Ону тута билмәз дағларда лачын».

### Мәсәл:

Баблы бабын тапмаса, иши аһ-вај илә кечәр.

## ТҮЛКҮ ВӘ ШИР

Әјјами-сабигдән едим декајет,  
Мүстәме оланлар апарсын ләззәт.

Чин бәһриндә бир чәзирә вар иди,  
Зијадә басәфә әләфзар иди.

Тә'н едәрди ол беһишти-бәринә.  
Аләмдә јох иди она гәринә.

Тутмушду һәшәрат ол мүлкү вәтән,  
Түрфә чанәвәрләр салмышды мәскән.

Тәгдири-гәзадан бир шир, иттифаг.  
Көзәл сәрзәмини ејләди јатаг.

Саир һејваната тән олду мәаш,  
Ичләринә дүшдү ашубү пәрхаш.

Күндә үчүн, дөрдүн говуб тутарды,  
Јејиб, кәлиб өз јериндә јатарды.

Јығылыб бир јерә олду фәраһәм,  
Чәзирәдә нә вар исә бишү кәм.

Бинаји-мәшвәрәт етдиләр ағаз,  
Ахырда тутдулар бу сөзү мүмтаз:

«Биздә јох онунла гүдрәти-чәдәл,  
Ја кәрәкдир чәкәк бу вәтәндән әл.

Ја гојаг онунла бинаји-сазиш,  
Доланыб архајын, едәк күзариш.

Пәришан олмасын, бари, сағымыз,  
Јүјүрмәкдән саф әриди јағымыз».

Чох кечди арада дәлил, дәлаил,  
Күллүһүм бу әмрә олдулар гаил.

Түлкүјә дедиләр: «Еј јари-пүрфән!  
Бу тәклифи биздән гәбул ејлә сән.

Чүнки онлар илә башдан, бинадан,  
Биревли кимисиз ата-бабадан.

Дүшәндә ејләрләр сизә мәсләһәт,  
Хаһи ашикар хаһидә хәлвәт.

Дур, бу күн варид ол һүзури-ширә,  
Рәһмин кәлсин бинәвајә, фәгирә.

Де ки, еј сәрһәнки-күлли-диррәндә!  
Инсафү мүрүввәт јохдурму сәндә?

Күзарын дүшүбдүр бизим вәтәнә,  
Чанисарыг һамы, һаг билир, сәнә.

Вар хәлфәјә тәәллүгү Бағдадын,  
Нечин јаманлыгла чәкилсин адын?

Сүлһү сәлаһ илә дүзәлә бир кар,  
Бу гәһрү гәзәбин нә сурәти вар?

Кимдир сәндән мүзајигә едә чан,  
Кеч бу мәрһәләдән аман, әл'әман!

Нә лајигдир сәнин кими сәрвәрә,  
Баис ола белә наһаг ишләрә;



Жол кәсә дәмбәдәм һәрәмиләр тәк,  
Бура, тута, җыха мұхлисин көрчәк.

Шаһ истәсә олсун рәиҗәт абад,  
Кәрәк ола аралыгда гәрардад.

Сән аға, биз сәнә бәндеҗи-фәрман,  
Зилли-һимајәтдә гој кәзәк һәр јан.

Дәһҗеки-диванә нәдир сөзүмүз,  
Бу јоллары јахшы биллик өзүмүз.

Итаәт етмәсә маликә мәмлук,  
Олмаз аралыгда тәриги-сүлук.

Күндә бир чарпа ејләрик ирсал,  
Јејәрсән, јатарсан, бичүрмү вәбал».

Күфтү шено та ки, јетди пајанә!  
Көрүн түлкү нә кәтирди бәһанә!

Деди: «Әсиркәмәм бир гашыг ганы,  
Бәли лаф вуранлар кен күндә, һаны?»

Хирси-гәвиһејкәл, хуки-пиргүрур,  
Күрки-шикарәфкән, чәггали-мәғрур.

Јахшы күндә мәнәм-мәнәм дејәнләр,  
Ову көјдә алыб, көјдә јејәнләр.

Сејид едән заманда салмазлар јада,  
Демәзләр бир парча верәк она да.

Јаман күндә тамам дуруб кәнара,  
Истәр бир фәнн илә өзүн гуртара.

Мәни гәтлкаһә ејләрләр рәван,  
Мән рубаһи-ачиз, о шири-жәјан.

Әкәр бир пәнчәсин вурса сәримә,  
Хурд-хурд олуб тамам доллар дәримә.

Динәндә дејәрсиз әһли-тәдбирик,  
Мәсәлдир: күчлүјә нә дуз, нә чәрәк?!

Көндәрин лаәгәл мәрди-һүнәрвәр,  
Јетирсин әрзиниз, кәтирсин хәбәр».

Јербәјер дедиләр: «Еј түлкү гардаш,  
Бу сөзү сөјләмәз әчамир, овбаш.

Күллүһүм аләми тута гијлә гал,  
Һеч адәтдә јохдур елчијә завал.

Ел намусу елә дүшәр, әзизим,  
Јаман јерә јетиб ишимиз бизим

Доғрудур, кен күндә биз лаф вураныг,  
Көрдән чәкиб јал габардыб дурарыг.

Һаны биздә о нөв адабү әдәб,  
Тәғрирати-мәлиһ, ләфзи-мүнтәхәб.

Бөјүк һүзурунда дејәк, данышаг,  
Күрәјә дүшмәјән олмаз јумушаг.

Бир ағача чәкилмәјә та көрпү,  
Нә дәр олур, нә дәрвазә, нә көрпү.

О ки, сәнсэн — һәр елмдә маһирсэн,  
Фәһмү фәрасәтдә халга заһирсэн.

Јүз кари-мүшкүлө көр гојасан эл,  
Көз јумуб ачынча сә'јин ејләр һәлл.

Хидмәтиндә ејләмишик тәгафүл,  
Әфв ејлә чүрмүмүзү, еј пири-агил!

Һөрмәтин лазымдыр бизләрә, амма  
Ахтарма кечәни, «мәза ма мәза».<sup>1</sup>

Әкәр ки, олмаса сәндән бир чарә,  
Кәрәкдир вәтәндән олаг аварә».

Сөјләдиләр әфзун, дедиләр биһәдд,  
Түлкү ејләмәјиб илтимасы рәдд.

Јола дүшдү кетди бади-сәрсәр тәк,  
Тәбәссүм ејләди шир ону көрчәк.

Чүн өзү бу әмрә миннәткар иди,  
Баш тутду дәрзаман, мејли вар иди.

Гајыдыб јетирди хәлгә бәшарәт:  
Индән белә кәзин дәхи фәрағәт.

Бәс ки, һасил олду бу мүддәалар,  
Ејләдиләр шаһә хејрү дүалар.

Һәр фиргәдән күндә бир фәрбеһ давар.  
Көндәрдиләр, һәм шам ола, һәм һаһар.

Бу һал илә доландылар, бир мүддәт,  
Та инки түлкүјә јетишди нөвбәт,

<sup>1</sup> Кечән кечди (әрәбчә).

Илк ахшамдан човуш ејләди изһар,  
Ким: «Рәсәд сизиндир, олуи хәбәрдар.

Көндәрин кечәдән бир рүбаһи-чағ,  
Мәбада ки, әмир ола, бидамағ».

Вар иди бир пүрфән кәтхудаләри,  
Чох јола салмышды белә ишләри.

Әшабү әгранын јығыб сәмтинә,  
Деди: «Бу кејфијјәт ар кәлир мәнә;

Бизим һијләмиздән чәрхи-кәчрәфтар  
Кечә-күндүз даим өлүм арзулар.

Вәһмү һәрәсындан афитабү маһ  
Чәкир үзләринә пәрдеји-сијаһ.

Әксимизи көрсә суда дивү дәд,  
Илим-илим итәр та рузи-әбәд.

Јарым саат әкәр бизи көрсә ач,  
Өзүн кола сохар гырговул, турач.

Һәр мәкрдә ола ичтиһадымыз,  
Инди ара јердә итә адымыз

Һағ билир, дејиләм мән зијанлыгдан,  
Өлүм јејдир белә зиндәканлыгдан.

Әбәс-бәс кәлә бир шири һәпәнд,  
Дөвләти-гәдимә јетирә кәзәнд.

Бу әмрин олмаса биздә чарәси,  
Сағалмаз өлүнчә, билин, јарәси».

Дедилэр ки: — «Еј сэрхејли-эгрэба,  
Халиг едиб сәни бизэ кәтхуда.

Олмасајды сәндә фәһмү фәрасәт,  
Бир мәлчәү мә'ва тапардыг, әлбәт,

Ихтијар сәнинди, сәлаһ сәнинди,  
Нә исә, тәдбирин ишә сал инди».

Кәтхуда үстүнә кары јыхдылар,  
Сөзләрин данышыб, тез дызыхдылар.

Сүбһәдәк јатмајыб гоча кәтхуда,  
Бәстәри-фикирдә чевринди ол, та.

Сәһәр олду, ај кизләнди, күн доғду,  
Ол гәдәр атынын чилувун боғду.

Кечди ширин наһарынын заманы,  
Кәсилди ачындан табү тәваны.

Аһәстә-аһәстә ифтану хизан  
Јетишиб һүзура чәкди әл'әман.

Деди: «Еј сәрвәри-күлли-чәзирә!  
Рәһмин кәлсин бинәваја, фәгирә.

Бир өлкәнин олмаз ики сәрдары,  
Лазымдыр ки, сән чәкәсэн бу ары.

Кәтирирдим сизә бир чағ, көк шикар,  
Әрзи-рәһндә олдум бир ширә дүчар.

Бунча дедим, тә'мәсидир әмирин,  
Һәдди нәдир олсун һәр јетән ширин?

Пәндү нәсиһәтә олмајыб гаил,  
Көндәрди бир нечә фәһшү латаил.

Зор илә шикары әлимдән алды.  
Өзүмә дә бир бол бәнбәчә<sup>1</sup> чалды.

Колдан-кола гачыб кәлмишәм начар,  
Бундан сонра дәхи ихтијарын вар».

Бир тәрәфдән ачлыг, бир јандан сөјүш,  
Шир өзүн итириб кетди әглү һуш.

Һалү тәбиәтдән чыхды бир бабәт,  
Сөзүн ахырына вермәјиб фүрсәт.

Јола дүшүб деди: «Дајанма, зинһар,  
О јер ки, көрүбсән, мәни тез апар!»

Сабигән көрмүшдү бир чаһи-пүраб,  
Фил дүшсә олурду мә'думу најаб.

Чәкә-чәкә кетди гују сәмтинә,  
Дүбарә башлады тәзәррә<sup>2</sup> јенә.

Деди: «Јахынлашыб ширин мәканы,  
Мәндә јохдур дәхи кетмәк имканы.

Мәкәр ки, аласан пүшти-сәринә,  
Көрән дәмдә туллајасан кириңә.

Еләсэн онунла чәнки-султаны,  
Мән олам нүсрәтин мәдиһәханы».

<sup>1</sup> силлә, гапаз демәкдир.

<sup>2</sup> Тәзәррә — аһ-зар, јалвармаг.

Ахмаг ол пүрфэни алыб далына,  
Һәр кимин әгли вар хоша һалына!

Гују кәнарына кәлиб јетишди,  
Нәзәри өзүнүн әксинә дүшдү.

Ејлә санды шири-пејкардыр бу,  
Сычрады үстүнә бивәһмү гајғу.

Түлкү өзүн атмыш иди кәнарә,  
Гәрг олду бу суја дәр-дәм бичарә.

Һијлә илә халгы ејләди азад,  
Гајытды мәнзилә хүррәмү дилшад,

Чохду јолу бу мәсәлин дүнјадә,  
Мән өзүм көрмүшәм һәддән зијадә.

Бири о ким, һәр кәс халга зүлм едәр,  
Агибәт әдл илә фәнајә кедәр.

Бири о ки, һакимани-битәдбир,  
Чаһи-интигама гәрг олур чүн шир.

Бири о ки, бимәсләһәт, биәндиш.  
Бу дари-дүнјада дүзәлмәз һеч иш.

Бири о ки, санма дүшмәни һәгир,  
Ејләр сәни ахыр бәлајә әсир.

Хәтадыр доланмаг, хүласә-кәлам,  
Хәтм олду һекајәт, баги вәссалам.

### *Мәсәлләр:*

Зүлм илә абад олан, әдл илә бәрбад олар. Ачын ама-  
ны олмаз, тохун иманы.

## ВӘТӘН

Аһ, еј сафу паки-хаки-вәтән,  
Нә көзәлсән, нә јахшысан, нәсән!  
Нә көзәлдир сәнин чөлүн-чәмәнин,  
Дағу бағын, күл илә јасәмәнин.  
Мәни чүн бәсләдин гучағында,  
Јенә јер вер мәнә бучағында  
Ахыр өмрүмдә ет мәни раһәт,  
Мәнә бәсдир бу чәкдијим гүрбәт.  
Мәни бәтниндән ејләдин пејда,  
Јенә бәтниндә ет мәни ихфа.  
Еј вәтән, еј чаным сәнә гурбан!  
Нечин әһлин олуб сәнин надан?  
Әлмәдәд, еј мүһәндисани-вәтән,  
Вәтәнин ханәси олубду көһән.  
Һүсн тә'миринә гылын һиммәт,  
Онун абадына един гејрәт.  
Дәрдинә вәгт икән един чарә  
Та һәлак етмәјә ону јарә.

*Аббас аға Назир*

## ДӘВӘ, ИЛАН ВӘ ТЫСБАҒА

Бир дәвә, бир илан, бир дә тысбаға  
Јолдаш олмушдулар мундан сабига.

Ханәјек мүттәфиг, јекдил, јекчәһәт,  
Јох иди арада бир сирри-хәлвәт.

Икисинин әкли<sup>1</sup> рик<sup>2</sup> идә торпаг,  
Дәвәнин тө'мәси кијаһу јарпаг

<sup>1</sup> Әкли — јемәји.

<sup>2</sup> Рик — тоз, гум.

Кэзэркэн тапдылар бир кирдэ чөрэк,  
Дедилэр: апарыб мэнзилдэ жејэк.

Нəһајэт, бунларын кини вар иди,  
Музи<sup>3</sup> иди чүнки һијлэкэр иди.

Бир-биринэ деди: ««бизэ нэ лазым  
Ким, белэ ахмаға олаг мүлазим

Һəми јердэн жејир, һəми һəвадэн,  
Јалварыб бир чөрэк алаг худадэн.

Апарыб онунла үч јерэ бөлэк,  
Алдадарыг, галар өзмүзэ әппек».

Музилэр гојдулар бинаји-мөһкэм,  
Дəвəјə дедилэр: «Еј јарү һəмдэм.

Һəгги бу ким, үч күндү бинаһарыг,  
Көрүрсэн нэ күнэ олмушуг арыг.

Тапдығымыз һəмин бир кирдэ нанды,  
Кэр үч јерэ бөлэк, һаман һаманды.

Мəсəлдир: бир пајдан бир киши дојар,  
Кэр бөлүнэ — икисин дə ач гојар.

Јахшы одур — буну јесин биримиз,  
Дост-дүшмэнə фаш олмасын сирримиз.

Олсун шол жејəнин табү тəваны,  
Ара јердэ һаһэг чыхмасын чаны.

<sup>3</sup> Музи — горхаг фикирли.

Әлбəттə јетирир гасимүл-әрзаг,  
Гојмаз бизи ачу сусуз гырылаг».

Деди: «Нə десəниз мəним сөзүм јох,  
Һəгг билир ки, өзкə пајда көзүм јох.

Пүшк атсаныз әкэр, разијэк пүшкə,  
Гој дүшсүн дүшəчөк һэр кимə кишкə».

Дедилэр: «Нə лазым пүшк алаг әлэ,  
Шүкр олсун худајə, мүнсифик һэлэ.

Һэр кəs өз јашыны ејлəсин изһар,  
Көрдүк биримизин артыг синни вар —

Чаһыллар әл чөксин бинəвадэн,  
Нəsiбин истəсин бари-худадэн.

Шол гочаја олсун та инки гүввəт,  
Бəлкə јол бачара бир нечə мүддəт».


Дəвə галды лабүд лаəлач, начар,  
Деди: «Өзүз билин, ихтијарыз вар».

Илан тысбағаја деди: «Еј рəфиг,  
Әввəл де, сəниндир һəм јол, һəм тəриг».

Деди: «Даш башыма, күллэр көзүмə,  
Бавэр едэн олса мəним сөзүмə.

Ол халиги-јекта һəјјү-лəмјəзəл<sup>1</sup>  
Ичади-адəмə гојан вəгт әл,

<sup>1</sup> Һəјјү-лəмјəзəл — һəмишə чаплы, дири, јə'ни аллаһ.



Он-он беш јашында һазыр идим мән,  
Бир әчәб мәкәнда тутмушдум вәтән.

Көрдүм ки, Адәмә чан верди аллаһ,  
Мән дедим гуртардым, инди бисмиллаһ!»

Һәгди, дил-додағын чејнәди үштүр,  
Сарибани-гәза деди ки, диш<sup>2</sup> дур!

Ондан сонра нөвбәт јетди иланә,  
Кәтирди синнини шәрһү бәјанә.

Деди: «Еј бичарә, ушаг имишсән,  
Бәс нечүн олубсан һа бөјлә күһән?»

Ол заман ки, һәјјү гадири-мухтар  
Истәди ки, јер-көј ола бәргәрар.

Адәм һарда иди, Һәвва ким иди?  
Мәлаики-әрши-ә'ла ким иди?

Бир халигин өзү, бир мән вар идим,  
Инди белә көрмә, бир минар идим.

Мүрури-зәманын еви јыхылсын.  
Мәним кими ханиманы дағылсын.

Инди мари-чубә һәмтасијәм мән.  
Һәг билир ки, мүтләг танымаз көрән».

Дәвә заһир едиб бир нимхәндә,  
Деди: «Өз јашымы дејәрәм мән дә».

<sup>2</sup> Диш — динч.

Көтүрүб ағзына јердән чөрәји,  
Башлады аһәстә тәр көјшәмәји.

Деди: «Еј мә'дәни-һәдјанү кәзаф!  
Бу сөз илә дөвә ушаг имиш саф».

Лазымдыр шол јердә бу нөв мисал,  
Нәсиһәт ејләсин хәлгә әһли-һал.

Өзүндән бөјүжә етсә хәјанәт,  
Ач галыр, етмәсин әлбәт, сәд әлбәт.

Бир адам ки, гоја һијлә бинасы,  
Агибәт өзүнә дәјер хәтасы.

Јолдаш јолдаш илә хәдәнк нисбәт,  
Дүз кәрәк та рузи-һәшрү гијамәт.

Әкәр әјри ола дәруни, чүн јәј,  
Кириши гырылыб ахыр олур зај.

Мүшкүлдү нәзм етмәк һәр белә нәсри,  
Әфв ејләсин ариф кәр олса кәсри.

### ДУРНАЛАРА ХИТАБ

Бир саат һавада ганад сахлајын,  
Низам илә кедән гоша дурналар!  
Гатарланыб нә дијардан кәлирсиз  
Гаггылдаша-гаггылдаша, дурналар?

Мән севмишәм онун ала көзүнү,  
Нәсиб ола бир дәм кәрәм үзүнү;  
Јохса данышырсыз дилбәр сөзүнү;  
Верибсиниз нә баш-баша, дурналар?!<sup>1</sup>

Дијари-гүрбәтдә мүддәтди варам,  
Кечә-күндүз чанан дејиб ағларам;  
Мән дә сизин кими гәрибү зарам,  
Ејләмәјин мәндән һаша, дурналар!

Лачын јатағыды бизим мөканлар,  
Јаваш-јаваш кедин, сәсиниз анлар,  
Горхурам тохуна өтән заманлар  
Сүрбәниз<sup>1</sup> дағылыб чаша, дурналар!

Закирәм, од тутуб, алышыб чикәр,  
Вар исә чанандан сиздә бир хәбәр,  
Тәгафүл<sup>2</sup> етмәјин аллаһы севәр  
Дөнмәсин бағрыңыз даша, дурналар!

### ТЫСБАҒА, ГАРҒА, КӘСӘЈӘН, АҺУ

Бир тысбаға, бир кәсәјән, бир гарға  
Јолдаш олмуш иди бундан сабига.

Пакизә мөканда тутубан вәтән,  
Асиби-дәһрдән асудә, ејмән.

Өвгат кечирди јазү, јәјү, гыш,  
Ејшү нушә мәшғул иди битәшвиш.

Бир аһу шол јерә ејләјиб күзар,  
Үч икән һәмдәмү һәмраһ олду чар.

Сәһәрдән дағылыб һәрә бир јана,  
Күнорта заманы кәлиб мөкана.

<sup>1</sup> Сүрбәниз — дәстәниз, сүрүнүз.

<sup>2</sup> Тәгафүл — гәфләт кестәрмә, өзүнү билмәмәзлијә вурма.

Башындан кечэни ејләрди сөһбәт,  
Бу һал илә доландылар бир мүддәт.

Иттифагән, бир күн кәлмәјиб аһу,  
Алды јолдашларын чаныны гајғу.

Гаргаја дедиләр: «Дур, ач пәрү бал,  
Кәтир бичарәдән бизә бир әһвал.

Шајәд ки, фәгири, худанәкәрдә,  
Дамә салмыш ола сәјјад бир јердә».

Бимәксү тәвәггеф овчә галхыб зағ,  
Доланыб һәр тәрәф едәркән сораг.

Көрдү ки, һејваны сәјјади-бирәһм,  
Үгубәти-һәгдән ејләмәјиб вәһм,

Тутуб, әл-ајағын бағлајыб мөһкәм  
Атыб күнә гаршы, өзү кедиб һәм.

Дами-тәзвирини гурубду кенә,  
Шајәд өзкә шикар сала чәнкинә.

Аһуји-пабәндә вериб тәсәлли,  
Ганады он исә, ејләјиб әлли.

Кәлиб һәмрәһләрә кәтирди хәбәр,  
Бир парә наләвү шијвән етдиләр.

Тәкәллүмә кәлиб деди кәсәјән:  
«Онун әнчамыны јахшы билләм мән».

Мәни ганадынын үстүнә көтүр,  
О јер ки, аһуну көрүбсән, јетир.

Бе-һөвли-гүввеји-халиги-зүлмән  
Бир ләһзәдә бәндин парә, гыллам мән».

Бу тәдбири һәмә ејләјиб пәсәнд,  
Олдулар, филчүмлә, дилшадү хүрсәнд.

Кәсәјәни гарга алыб далына,  
Олан күчүи вериб пәрү балына.

Бир заман јетирди аһуја муши,  
Галмамышды сәбрү гәрарү һуши.

Зәрби-дәндан илә кәсиб кәмәндин,  
Бир әндәк галмышды дәф' едә бәндин.

Көрдүләр тысбаға үфтану хијзан,  
Өзүнү јетирди шол јерә налан.

Зәбани-тәәррүз етдиләр дираз,  
Сөјләдиләр: «Бу нә ишди, анламаз?!»

Нә фикр илә кәлдин бурајә, көрәк,  
Сәндән бизә олачагды нә көмәк?

Мәкәр ки, кәләндә сәјјади-пүрфән  
Биз гачаг, галасан аралыгда сән!

О да бизә ола әлаһиддә дағ,  
Көрәкди дүбарә чалаг әл-ајаг!

Деди: «Еј јарани-ба-истигамәт,  
Ајини-достлугда дејил мүрүввәт —

Ашинанын бири кәзә асудә,  
Шол бириси гала дами-гајғудә».



Кирәм ки, мэсрәфим јохдур бир карә,  
Нечә дура билләм сиздән кәнарә?

Танры о јолдаша ејләсин гәзәб,  
Ким, дари-дүнјада ола хүдтәләб!

Үч һәмрәһи-садиг тәк олсун азад,  
Мәнимки сәһлдир, һәрчи бада-бад!»

Көфтүкуну бунлар етмәмиш тәмам  
Көрдүләр ки, кәлир мәрди-бәдәнчам.

Һәмрәһи-чарүмдән әл чәкиб начар,  
Аһу, сичан, гарға етдиләр фәрар.

Сәјјад кәлиб ол мәгамә јетишиди  
Ким, аһуну пабәнд едиб кетмишиди.

Бахыб һәр тәрәфә етди нәзарә,  
Көрмәди бе-гејр әз рисмани-парә.

Бир дә бир тысбаға зарү сәркәрдан,  
Јашынмаг гәсдилә доланыр һәр јан.

Бәс ки, чох јүјүрүб ениш-јохуша,  
Ов тапмајыб әли чыхмышды боша.

Тысбағаны лабүд торбаја салды,  
Ағзыны бағлајыб далына алды.

Јорнуг көпәк кими овчу аһәстә  
Јола башлады, ихтијары күсәстә.

Гарға дөвр ејләјиб овчи-һәвадә,  
Бахарды әмәли-ибни-Зијадә.

Кәтирди һәмрәһи-фәрарә хәбәр,  
Һали-бинәвадән олуб мүстәһзәр.

Муши-саһиби-һуш тапыб бир тәдбир,  
Деди: «Дурмаг вәгти дејил, еј нәхчир!»

Сән ејлә мәкр илә пајыны ахсаг,  
Сәјјадын өнүндә долан бир сајаг.

Фикр ејләсин асан тутачаг сәни,  
Хәјали-хам илә атыб кисәни,

О олсун шикарын тутмаға мәшғул,  
Мән оллам торбаны јыртмаға мәшғул.

Ол заман ки, гарға ејләди сәда,  
Бил ки, тысбағаны етмишәм рәһа.

Сәбр ејлә бир гәдәр та ки, биз гачаг,  
Сән дә сычрајыб кәл јенә гарышаг».

Бу мәкр илә олду дү мәнһус азад,  
Гајыдыб кәлдиләр мәсрурү дилшад.

Бу мәсәлин вардыр она нисбәти:  
Бир кәсин бир кәсә ола үлфәти,

Кәрәк зар оlanda, о да зар ола,  
Һәмишә достундан хәбәрдар ола.

Нәинки дост гала дами-бәладә,  
О кәзә архајын дәштү сәһрадә.

Һәм дәхи һәгарәт көзилә, зинһар,  
Бахыб бир адәмә ејләмә инкар.

Һәр мешәјә күман апарма бошдур,  
Худбинлик кишијә нә кари-хошдур.

Җазыбдыр Сә'дији-ширин кәлам,  
Әмләһүш шүәра, арифи-әјјам:

«Һәр бизә күман мәбәр ки, халист,  
Шәјәд ки, пәләнк, хүфте башәд»<sup>1</sup>.

### *Мәсәлләр:*

О баш сынсын ки, дост јолунда кәрәк олмаз.  
Достун сиррин дост биләр.  
Ел јығылса кәрән сындырар.

### *Тапмача:*

41. Алты тахта, үстү тахта,  
Отуруб бир ағ отагда  
Гојун дејил, отлајыр,  
Тојуг дејил, јумуртлајыр.

### **САЈАЧЫ СӨЗЛӘР**

Сәлам әлејк сәј бәјләр,  
Бир-бириндән јеј бәјләр!  
Саја кәлди көрдүнүз,  
Салам верди алдыңыз  
Алны тәпәл гоч гузу  
Сајачыја вердиниз.

<sup>1</sup> Тәрчүмәси:

Һәр мешәјә күман апарма бошдур,  
Бәлкә дә орада пәләнк јатмышдыр.

Сиз сајадан горхмусуз,  
Сәфа јурда гонмусуз.  
Сәфа олсун јурдунуз,  
Уламасын гурдунуз.  
Ач кетсин аваныңыз<sup>1</sup>,  
Тох кәлсин чобаныңыз.

Бу саја јахшы саја,  
Һәм чешмәјә, һәм чаја,  
Һәм үлкәрә, һәм аја,  
Һәм јохсула, һәм баја  
Бу саја кимдән галды?  
Адәм атадан галды.

Адәм ата кәләндә,  
Гызыл өкүз дуранда,  
Гызыл бугда битәндә,  
Дүнја биннәт оландә,  
Муса чобан оландә  
Шишлијимиз еркәчди.<sup>2</sup>

Онун дәрди улудур,  
Ашыглығы гурудур.  
Учасы гижмәтлидир,  
Габырғасы дадлыдыр,

Габырға ичрә пәрдә,  
Салмаз адамы дәрдә.  
Пәрдәси ики рәнкдир.  
Бәјрәк она дирәкдир,  
Алтмыш аршын бағырсаг,  
Бир-биринә улғашыг.

<sup>1</sup> Аван — дүшмән, бурада гурд мә'насындадыр.

<sup>2</sup> Еркәч — гојунун габағында кедән бујнузлу кечи.

Зинһар гојуну вурма,  
Гојунсуз евдә дурма!  
Гојунлу евләр көрдүм,  
Гурулу јаја бәнзәр.  
Гојунсуз евләр көрдүм,  
Гурумуш чаја бәнзәр!  
Гојун вар, кәрә кәзәр.  
Гојун вар, күрә кәзәр.  
Кедәр дағлары кәзәр.  
Кәләр евләри бәзәр.

Кәрәсиди ојунун,  
Күрәсиди гојунун  
Ачлыгмыздан кәзәрик.  
Чөврәсиндә гојунун.

Нәнәм гојунун гарасы,  
Гырхлығы полад парасы,  
Јаз күнү дөләмәси,  
Јај күнү күрәмәси,  
Гыш күнү говурмасы!

Нәнәм о шишәк гојун,  
Јуну бир дөшәк гојун,  
Буламаны бол елә,  
Гырылды ушаг, гојун!

Нәнәм гумрал тат гојун,  
Илдән-илә арт гојун.  
Балалар өлмәкдәдир,  
Өлмә кәл, намәрд, гојун!

Нәнәм о сачаг гојун,  
Бирәдән гачаг гојун,  
Сәнә јаман баханын  
Көзүнә бычаг гојун!

Нәнәм о күрдү гојун,  
Отлады дурду гојун.  
Ај гаранлыг кечәдә  
Көрүбдү гурду гојун.

Нәнәм о нарыш гојун,  
Јуну бир гарыш гојун.  
Чобан сәндән күсүбдүр,  
Сүдү вер, барыш, гојун.

Нәнәм о көјчә гојун  
Кедәрсән өјчә гојун,  
Јејән сәнин учундан  
Доланыр бәјчә гојун.

Јасты-јасты тәпәләр  
Јастыгыдыр чобанын.  
Јумру-јумру гајалар  
Јумруғудур чобанын.  
Әлиндәки дәјәнәк  
Гылынчыдыр чобанын  
Јанындакы боз көпәк  
Јолдашыдыр чобанын.  
Ағзы гара чанавар  
Дүшмәнидир чобанын.

Нәнәм гојунун ағы,  
Кедәр доланар дағы.  
Бичәр гара гајағы.  
Ичәр сәрин булағы.  
Гарылар дутар јағы.  
Кәлинләр јејәр гујмағы  
Илла ки гајганағы,  
Чобана вурар дағы.  
Гызлара чаһиз ағы,  
Чобана чарыг бағы.

Нәнәм боз, ала гојун,  
Јолда сузала<sup>1</sup> гојун,  
Јејән сәнин учундан  
Көзәл гыз ала, гојун.

Нәнәм о кәлин гојун,  
Гузуна тәлин<sup>2</sup> гојун,  
Јејән сәнин учундан  
Кәтириб кәлин, гојун.

Нәнәм о гәмәр гојун,  
Гузусу әмәр гојун,  
Јејән сәнин учундан  
Бағлајыб кәмәр, гојун.

Нәнәм о гашга гојун,  
Минмисән ешгә гојун,  
Јејән сәнин учундан  
Чыхыбдыр көшкә гојун.

Нәнәм о гызыл гојун,  
Јоллара дүзүл гојун,  
Өлмәмисән, галмысан,  
Галасан жүз ил гојун.

Нәнәм о сәкил гојун,  
Белиндә кәкил гојун,  
Ај гаранлыг кечәдә  
Архача чәкил, гојун.

Нәнәм гарагаш гојун,  
Гарлы дағлар аш, гојун.

Ај гаранлыг кечәдә  
Чобана јолдаш, гојун!

Нәнәм гојунун кәлини,  
Авшара кәлмәз јелини,  
Ону саған кәлинин  
Хыналыјым әлини.

Нәнәм гојунун узуну,  
Дөшдә бәсләр гузуну,  
Сағына јатар көзләр,  
Солуна јатар бозлар.  
Әли чанаглы гызлар,  
Гојунун јолуну көзләр.

Чобан гојуну көтүрәси,  
Ону дәрәјә јетирәси,  
Ағбиләкли кәлинләр  
Сағым-сағым дејәси.  
Ағбирчәкли гарылар  
Булујум-булујум дејәси.

Бу оғлумун дүјәси,  
Бу гызымын дүјәси,  
Сары сују галанда  
Боз көпәјә төкәси.

Хырдача-хырдача гызлар,  
Әли хыналы гызлар,  
Әлләриндә чанағлар  
Бәрәнин јолун көзләр.

Гојунун өзү кәлди,  
Доланды дүзү, кәлди,  
Чобанын гучағында  
Бирчә чүт гузу кәлди.

<sup>1</sup> Сузаламаг — јорулмаг, әлдән дүшмәк.

<sup>2</sup> Тәлин — меһрибан, сәмими олмаг, меһр салмаг.

Чан гузу, чаным гузу,  
Түкү чалыр гырмызы,  
Эбришим телли гузу,  
Гонурду онун көзү.  
Бири кәлинин олсун,  
Бири чобанын пајы,  
Үзүн ағ олсун, чобан.

Де, бајрама нә галды?  
Нә галды, нә галмады?  
Бир әлличә күн галды!  
Әлли күнү сај өтүр,  
Гармала гузу көтүр!

Әлли күнү, кечәси,  
Сағмал субај сечәси  
Сајан јағыш<sup>1</sup> јағасы.  
Сармашыгот битәси.

Гузу гујруг тутасы,  
Овлаг иртмәк атасы.  
Кәрәсіндән, ағындан,  
Өлдүрүмсүз сағындан.

Гојун нәдән һасил олду,  
Кимја жарпағындан,  
Бизимчүн дә кәтирин,  
Гормасындан, јағындан.

Јағ верәнин оғлу олсун!  
Доғдуғу оғлан олсун!  
Јарма верәнин гызы олсун,  
Гызы да готур олсун!

Готуруна гурд дүшсүн,  
Гурдундан гуш тапылмасын!

Гыса-гыса кәләнин  
Гысначағы дар олсун.  
Баса-баса кәләнин  
Басмачығы бәрк олсун,  
Сизин дә дамағыныз чағ олсун,  
Оғул-гызыныз сағ олсун!

<sup>1</sup> Сајан јағыш — јаз јағышы, лејсан.

ТАПМАЧАЛАРЫН ЧАВАБЫ

1. Јәһәр.
2. Пишик.
3. Сач.
4. Бухары.
5. Тојуг.
6. Халча.
7. Јумурта.
8. Јумурта.
9. Хоруз.
10. Сичан.
11. Гојун.
12. Неһрә.
13. Јәһәр-әсбаб: чилов, синәбәнд, үзәнкиләр, гушгун.
14. Итин, доузун, гојунун вә инәјин әмчәкләри.
15. Балыг, ајы, дәјирман, һалва.
16. Охлов.
17. Илин фәсилләри.
18. Гамыш.
19. Дөрд (*и́ки бала, ата, ана*).
20. Әнчир.
21. Пејва.
22. Тахыл (*буғда, арпа, дары вә с.*).
23. Гарғыдалы.
24. Гоза.
25. Памбыгтәмизләјән машын.

26. Мәфрәш.
27. Чәһрә.
28. Јағыш.
29. Ушаг.
30. Пул.
31. Көј, улдузлар, ај.
32. Јени доғулмуш ушаг.
33. Нар.
34. 2401 түлкү баласы.
35. Нар, ијдә.
36. Гарпыз, көбәләк, јералмасы.
37. Манчанаг.
38. Әләк.
39. Кәклик.
40. Инәк, ону саған вә бузов.
41. Јараса.
42. Чанаглы баға.

## КИТАБЫН ИЧИНДӘКИЛӘР

Мүһәрририн ифадеји-мәрамы .....	3
Ит вә пишик .....	4
Үзлү гонаг вә ев јіјәси .....	5
Әринчәк ит .....	5
Тојуг .....	6
Хоруз вә падшаһ .....	7
Ганачаглы гарачы .....	9
Гары вә пишик .....	9
Гојун .....	11
Үшүдүм һа, үшүдүм .....	12
Кечи .....	14
Инәк өкүз вә чамыш .....	14
Ешәк вә дөвә .....	16
Чобан .....	17
Гурд .....	18
Бишмишләр, чәрәкләр вә ичкиләр .....	19
Сәмәни .....	19
Ағ гојун .....	20
Нарыш (нарынч) гојун .....	21
Дүзкү .....	21
Дөвә вә тикан .....	22
Назикбәназик-Тазикбәтазик .....	23
Лајла .....	23
Бала барәсиндә .....	27
Гардаш барәсиндә .....	27
Кәлинин сөzlәри .....	28
Гајынананын сөzlәри .....	28
Јаз .....	28
Күнәши чағырмаг .....	29
Тызлар нәғмәси .....	29
Түлкү вә үзүм .....	31
Буғда, арпа вә дары .....	34
Дары вә буғда .....	34
Түлкүнүн һекајәти .....	35
Дүзкү .....	37
Шәнкүлүм, Шүнкүлүм, Мәнкүлүм .....	38
Күдү-күдү .....	42
Вур нағара, чых ғыраға .....	43
Түлкү вә көклик .....	45
Түлкү .....	46
Пысыса ханым вә Сичан бәј .....	48

Дурналара хитаб .....	52
Бостан вә диррик мәнсулаты .....	54
Гызлар су долдурмагда .....	54
Көјчәк Фатманын нағылы .....	55
Солтан дағы .....	62
Дағлар .....	63
Көклик .....	64
Тәрлан .....	65
Дүзкү .....	66
Түлкү вә гурд .....	68
Оғру вә ев јіјәси .....	69
Аранла јайлағын бәһси .....	70
Арылар барәсиндә .....	71
Дөвә вә ешшәк .....	87
Түлкү вә шир .....	92
Вәтән .....	101
Дөвә, илан вә тысбаға .....	101
Дурналара хитаб .....	106
Тысбаға, гарға, кәсәјән, аһу .....	107
Сајачы сөzlәр .....	113
Тапмачаларын чавабы .....	120

*Кичик вә ортајашлы мәктәблиләр үчүн*

Фиридун бек Кочарли  
ПОДАРОК ДЕТАМ  
*(На азербайджанском языке)*  
Фиридун бәј Көчәрли  
БАЛАЛАРА ҺӘДИЈЛӘ

Редактору *Т. Чәмилова*. Рәссамы *И. Гулијев*.  
Бәдии редактору *Ф. Мәммәдов*. Техники редактору *Л. Гарајева*.  
Корректорлары *К. Әсәдова*, *С. һагвердијева*.

ИБ № 1987.

✓  
Јығылмаға верилмиш 9.10.86. Чапа имзаланмыш 26.01.87. Қағыз форматы 70×108<sup>1/32</sup>. Мәтбәә қағызы № 2. Әдәби гарнитур. Јүксәк чап үсүлү Шәрти ч/в. 4,72. Рәнкли шәрти ч/в. 5,07. Учот нәшр в. 3,0. Тиражы 40000. Сифариш № 733. Гимәти 10 гәп.

Азәрбајчан ССР Дөвләт Нәшријјат, Полиграфија вә Китаб Тичарәти Ишләри Комитәси.

«Кәнчлик» нәшријјаты. Бақы, һүсү һачыјев күчәси, 4.  
Издательство «Гянджлик». Баку, ул. Гуси Гаджиева, 4.

26 Бақы комиссары адына мәтбәә. Бақы, Әли Бајрамов күчәси, 3.  
Типография им. 26 бакинских комиссаров. Баку, ул. Али Байрамова, 3.



10 рэн.

